

SRI K.H. RANGANATH.— I beg to introduce the Bill.

MADAM SPEAKER — The Bill is introduced. **

KARNATAKA PRESERVATION OF TREES BILL, 1976.

Motion to Consider—(Debate Contd.)

† ಶ್ರೀ ಸಿ. ಬೈರೇಗೌಡ. (ವೇಮಗಲ್). — ಮಾನ್ಯ ಅಧ್ಯಕ್ಷರೇಯವರೇ, ನಾನು ನಿನ್ನೆಯದಿವಸ ಮಾತನಾಡುತ್ತಾ ಅರಣ್ಯವನ್ನು ಹೇಗೆ ಉಳಿಸಬೇಕು ಎನ್ನುವುದು ಬರೀ ಪುಸ್ತಕದಲ್ಲಿ ಉಳಿದಿದೆ ಎನ್ನುವುದನ್ನು ಸ್ವಲ್ಪ ಮಟ್ಟಿಗೆ ಹೇಳಿದ್ದೆ. ನಾನು ಇದರ ಬಗ್ಗೆ ಇನ್ನೂ ಅನೇಕ ವಿವರಗಳನ್ನು ಹೇಳಬೇಕಾದ್ದು ಇದೆ. ಈ ಸದನದ ಸಾಮಾಜಿಕ ಲೆಕ್ಕಪತ್ರ ಸಮಿತಿಯವರು ಈ ಇಲಾಖೆಯ ಬಗ್ಗೆ ಕೆಲವೊಂದು ನ್ಯೂನತೆಗಳನ್ನು ಕಂಡುಹಿಡಿದು ಸರ್ಕಾರಕ್ಕೆ ತನ್ನ ವರದಿಯನ್ನು ಕೊಟ್ಟಿದೆ. ಸಮಿತಿಯ ಎದುರಿಗೆ ಬಂದಂಥ ಕೆಲವು ಮಾಹಿತಿಗಳ ಪ್ರಕಾರ ಈ ರಾಜ್ಯದಲ್ಲಿ ಒಂದು ಕೂಪು ಒಂದರಲ್ಲಿಯೇ ಸುಮಾರು ೨೨೦ ಕ್ಷ ರೂಪಾಯಿಗಳಷ್ಟು ಹಣದ ದಂವ್ಯ ವಹಾರ ನಡೆದಿದೆ. ಅಲ್ಲಿರತಕ್ಕ ಡಿವಿಷನಲ್ ಫಾರೆಸ್ಟ್ ಅಧಿಕಾರಿ ಕೂಪನ್ನು ಪಡೆದಿರತಕ್ಕ ಕಂಟ್ರಾಕ್ಟರ್ ಅವರೊಂದಿಗೆ ಸೇರಿ ೨೨೦ ಕ್ಷ ರೂಪಾಯಿಗಳ ದಂವ್ಯ ವಹಾರ ನಡೆಸಿದ್ದಾರೆ. ಈ ಟೆಂಬರ್ಗೆ ಮಾ ಕೆಫೆಟ್ ಬೆಲೆ ಕಟ್ಟಿದರೆ ನನ್ನ ಅಂದಾಜಿನಲ್ಲಿ ಸುಮಾರು ೨೦೦ ಕ್ಷ ರೂಪಾಯಿಗಳಾದರೂ ಈ ಒಂದು ವ್ಯವಹಾರದಲ್ಲಿ ದುರಂಶಯೋಗವಾಗಿದೆ. ಈ ಸದನದಲ್ಲಿರತಕ್ಕ ಎಲ್ಲಾ ರಾಜಕೀಯಪಕ್ಷಗಳ ಸದಸ್ಯರೂ ಕೂಡ ಈ ಸಮಿತಿಯಲ್ಲಿದ್ದಾರೆ. ಅವರು ಈಗ ತಮ್ಮದೇ ಆದ ಒಂದು ಯುನಾನಿಮಸ್ ರಿಪೋರ್ಟನ್ನು ಸಹ ಸರ್ಕಾರಕ್ಕೆ ಕೊಟ್ಟಿದ್ದಾರೆ. ಇದರ ಬಗ್ಗೆ ತಾವು ತೀವ್ರವಾಗಿ ತನಿಖೆ ಮಾಡಬೇಕು. ಯಾರು ಅಲ್ಲಿ ತಪ್ಪು ತಪ್ಪು ಎಂದು ಇದ್ದಾರೆ ಅವರಿಗೆ ಉಗ್ರವಾದಂಥ ಶಿಕ್ಷೆಗಳಿರಬೇಕು. ಆದರೆ ಇವತ್ತಿನದಿವಸ ಪ್ರಜಾಪ್ರಭುತ್ವವನ್ನು ಉಳಿಸತಕ್ಕ ಹಾಗೂ ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇರತಕ್ಕ ತಮಗೆ ಮಾನ ಮರ್ಯಾದೆ ಇದ್ದರೆ ನಾವು ಕೊಟ್ಟಂಥ ವರದಿಯ ಮೇಲೆ ತಾವು ಯಾವ ಕ್ರಮವನ್ನು ತೆಗೆದುಕೊಂಡಿದ್ದೀರಿ ಮತ್ತು ತೆಗೆದುಕೊಳ್ಳಬೇಕು ಇರುವುದಕ್ಕೆ ಕಾರಣ ಏನು ಎಂದು ನಾನು ಮಾನ್ಯ ಮಂತ್ರಿಗಳನ್ನು ಕೇಳುತ್ತೇನೆ. ಇದು ಯಾವುದಕ್ಕೂ ಸರ್ಕಾರದವರು ಕ್ರಮ ತೆಗೆದುಕೊಳ್ಳುತ್ತಿಲ್ಲ. ಇದಕ್ಕೆ ಕಾರಣವೆಂದರೆ ಯಾರು ಭ್ರಷ್ಟ ಅಧಿಕಾರಿಗಳಿದ್ದಾರೆ. ಯಾರು ಭ್ರಷ್ಟಾಚಾರವನ್ನೇ ತಮ್ಮ ಕಸುಬನ್ನಾಗಿ ಮಾಡಿಕೊಂಡಿದ್ದಾರೋ ಅಂತಹವರ ಜೊತೆಯಲ್ಲಿ ಇವರು ವಾಸವಾಗಿದ್ದಾರೆ. ಇಂತಹ ಒಂದು ದಂವ್ಯ ವಹಾರ ಇಲ್ಲಿನಡೆದಿದೆ. ಜೊತೆಗೆ ಮೈಸೂರು ಜಿಲ್ಲೆ ಹಾಗೂ ಇನ್ನಿತರ ಜಿಲ್ಲೆಗಳಲ್ಲಿರತಕ್ಕಂಥ ಅರಣ್ಯ ಭೂಮಿಯನ್ನು ಅನೇಕ ವರ್ಷಗಳಿಂದ ಕಾಂಗ್ರೆಸ್ ಪಕ್ಷದಲ್ಲಿರತಕ್ಕಂಥ ಮುಂದಾಳುಗಳು ತಮ್ಮ ಹೆಸರಿಗೆ ಮಾಡಿಕೊಂಡಿರುವುದೇ ಅಲ್ಲದೇ ಮತ್ತೆ ಕೆಲವರು ಮತ್ತೊಬ್ಬರಿಗೆ ಮಾರಾಟವನ್ನು ಸಹ ಮಾಡಿದ್ದಾರೆ. ಇಂತಹವರ ಮೇಲೆ ಕ್ರಮ ಕೈಕೊಳ್ಳದಿರುವುದಕ್ಕೆ ಕಾರಣವೇನು ? ಇದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ. ಈ ಮಸೂದೆಯು ಗ್ರಾಮಾಂತರ ಪ್ರದೇಶದಲ್ಲಿರತಕ್ಕಂಥ ವ್ಯವಸಾಯಗಾರರಿಗೆ ಕಂಟ್ರಾಕ್ಟರೆಯವಾಗಿದೆ. ಕ್ಲಾಸ್ ೨ರಲ್ಲಿ ಮರ ಎನ್ನುವುದಕ್ಕೆ ಡೆಫಿನಿಷನ್ ಕೊಟ್ಟಿದ್ದಾರೆ :—

‘ tree ’ means any woody plant whose branches spring from and are supported upon a trunk or body and which trunk or body is not less than 5.5 centimetres in diameter.....

ಎಂದು ಇಲ್ಲಿ ಹೇಳಿದ್ದಾರೆ. ಈಗ ಕೋಶಾರ ಮತ್ತು ಇತರ ಜಿಲ್ಲೆಗಳಲ್ಲಿ ದಾಕ್ಷಿ ಗಿಡಗಳನ್ನು ಬೆಳೆಸುತ್ತಾರೆ. ಆ ಗಿಡಗಳ ಬುಡವು ಕೆಲವು ವರ್ಷಗಳ ನಂತರ ೨೦ ರಿಂದ ೩೦ ಸೆಂಟಿಮೀಟರ್‌ವರೆಗೆ ಬೆಳೆದಿರುತ್ತವೆ ಮತ್ತು ಕೆಲವು ವರ್ಷಗಳ ನಂತರ ಆ ಗಿಡಗಳನ್ನು ತೆಗೆದು ಹೊಸ ಗಿಡಗಳನ್ನು ಬೆಳೆಸಬೇಕಾಗುತ್ತದೆ. ಅಂತಹ ಸಮಯದಲ್ಲಿ ಈ ಮಸೂದೆಯಲ್ಲಿ ಹೇಳಿರುವಂತೆ ಸಂಬಂಧಪಟ್ಟವರು ಟ್ರೀ ಆಫೀಸರ್ ಕಡೆಕೋಗಿ ಅನುಮತಿ ಪಡೆಯಬೇಕಾಗುತ್ತದೆ. ಮಾನ್ಯ ಲಿಂಗಪ್ಪನವರೇ ಇವರನ್ನು ಮರಾಢಿಕಾರಿಗಳು ಎಂದು ಕರೆದಿದ್ದಾರೆ. ದಾಳಿಂಬಿ ಗಿಡಗಳನ್ನು ಸಹ ೧೫—೨೦ ವರ್ಷದ ನಂತರ ಕಡಿದು ಹೊಸ ಗಿಡಗಳನ್ನು ಬೆಳೆಸಬೇಕಾಗುತ್ತದೆ. ಆಗ ಮರಾಢಿಕಾರಿಗಳ ಅನುಮತಿ ಪಡೆಯಬೇಕಾಗುತ್ತದೆ, ಕೆಲವು ಹೂವಿನ ಗಿಡಗಳ

** Bill appended as Annexure to this volume.

ಬುಡವು ೫.೫ ಸೆಂ.ಮೀ ಗಿಂತಲೂ ಜಾಸ್ತಿಯಿರುತ್ತವೆ. ಆ ಗಿಡಗಳು ಸತ್ತಾಗ ಅವುಗಳನ್ನು ಕಡಿಯಲು ಮತ್ತೆ ಇದೇ ಅಧಿಕಾರಿಗಳ ಹತ್ತಿರ ಹೋಗಬೇಕಾಗುತ್ತದೆ. ಒಟ್ಟಿನಲ್ಲಿ ಈಗ ಇರತಕ್ಕಂಥ ಅಧಿಕಾರಿಗಳ ಪಟ್ಟಿಯಲ್ಲಿ ಮರಾಢಿಕಾರಿಗಳ ಪಟ್ಟಿಯನ್ನು ಸೇರಿಸುವುದಕ್ಕೆ ಹೊರಟಿದ್ದೀರಿ. ರೈತರನ್ನು ಚಾರಮಾಡಲು ಮತ್ತೊಬ್ಬ ಅಧಿಕಾರಿಯನ್ನು ನೇಮಕಮಾಡುತ್ತಿದ್ದೀರಿ. ರೈತರನ್ನು ಎಲ್ಲ ರೀತಿಯಿಂದಲೂ ಚಾರ ಮಾಡುವುದೇ ನಿಮ್ಮ ಕೆಲಸವೇ ಅಥವಾ ಅವರ ತಲೆಯನ್ನು ಏನಾದರೂ ಉಳಿಸುತ್ತೀರಾ ಹೇಗೆ ಎಂಬುದನ್ನು ದಯವಿಟ್ಟು ತಾವು ತಿಳಿಸಬೇಕು.

ಇನ್ನು Establishment of the tree authority ಬಗ್ಗೆ ಇಲ್ಲಿ ವಿವರವಾಗಿ ಹೇಳಿದ್ದಾರೆ. ಈಗ ನಮ್ಮಲ್ಲಿ ರಾಷ್ಟ್ರೀಯ ಹೆದ್ದಾರಿಗಳು ಮತ್ತು ರಾಜ್ಯ ಹೆದ್ದಾರಿಗಳು ಇವೆ, ನನಗೆ ದಿನವು ೪೫ ಮಂತ್ರಿಗಳ ಟೂರ್ ಪ್ರೊಗ್ರಾಮ್‌ನ ಪತ್ರಗಳೇ ಬರುತ್ತವೆ. ಯಾರು ಯಾರು ಎಲ್ಲೆಲ್ಲಿ ಪ್ರವಾಸ ಮಾಡುತ್ತಾರೋಂಬ ಬಗ್ಗೆ ಅದರಲ್ಲಿ ವಿವರಗಳಿರುತ್ತವೆ. ಆದರೆ ಇವರಂಗಳು ಪ್ರವಾಸ ಮಾಡುವಾಗ ಕಣ್ಣುಮುಚ್ಚಿಕೊಂಡು ಪ್ರವಾಸ ಮಾಡುತ್ತಾರೆಂದು ಕಾಣುತ್ತದೆ. ಮುಖ್ಯವಾಗಿ ಈ ಅರಣ್ಯ ಇಲಾಖೆಗೆ ಮಂತ್ರಿಗಳಾಗುವವರು ಕಣ್ಣು ಹೋದ ಮೇಲೆ ಮಂತ್ರಿಗಳಾಗುತ್ತಾರೆಂದು ಕಾಣುತ್ತಲ್ಲ. ನಾನು ಚಿಕ್ಕ ಹುಡುಗನಾಗಿದ್ದಾಗ ಒಂದು ಮೈಲಿ ನಡೆದುಕೊಂಡು ಶಾಲೆಗೆ ಹೋಗಬೇಕಾಗುತ್ತಿತ್ತು. ಆ ಒಂದು ಮೈಲಿ ಉದ್ದಕ್ಕೂ ಮಂದೆ ನೆರಳು ಇರುತ್ತಿತ್ತು. ಆದರೆ ಇಂದು ಆ ಜಾಗದಲ್ಲಿ ನೆರಳನ್ನು ಹುಡುಕಬೇಕಾಗಿದೆ. ಅಲ್ಲಿ ದೊಡ್ಡ ದೊಡ್ಡ ವಿಸ್ತಾರ ಮಾಡುವ ಮರಗಳು ಇದ್ದವು. ಅವುಗಳು ಇಂದೂ ನಾಶವಾಗಿವೆ. ಆ ಮರಗಳನ್ನು ಈ ಸರ್ಕಾರದವರು ಬೆಳೆಸಿದವಲ್ಲ, ಹಿಂದೆ ಯಾವುದೋ ಸರ್ಕಾರ ಇದ್ದಾಗ ಬೆಳೆಸಿದ್ದು. ಈ ಸರ್ಕಾರದವರು ಮರಗಳನ್ನು ಉಳಿಸುತ್ತೇವೆಂದು ಈ ಕಾನೂನನ್ನು ತಂದಿದ್ದಾರೆ. ಈಗಾಗಲೇ ರಸ್ತೆ ಪಕ್ಕದಲ್ಲಿದ್ದ ಅನೇಕ ಮರಗಳು ನಾಶವಾಗಿವೆ. ಈ ಮರಗಳನ್ನು ಸರ್ಕಾರದಿಂದ ಉಳಿಸುವುದಕ್ಕೆ ಸಾಧ್ಯವಿಲ್ಲ. ರಸ್ತೆ ಪಕ್ಕದಲ್ಲಿರುವ ಹಿಡುವಳಿ ದಾರರಿಗೆ ಅದರ ಉಸ್ತುವಾರಿಯನ್ನು ವಹಿಸಿಕೊಟ್ಟರೆ ಅವುಗಳ ರಕ್ಷಣೆಯಾಗುತ್ತದೆಂದು ಇದೇ ಸದನದಲ್ಲಿ ಈ ಹಿಂದೆಯೇ ನಾವುಗಳು ಸಲಹೆ ಕೊಟ್ಟಿದ್ದೇವೆ. ಆದರೆ ಅದನ್ನು ಕೇಳಿ ಕ್ರಮ ತೆಗೆದುಕೊಳ್ಳಲು ಇವರಿಗೆ ಕಿವಿಯೂ ಇಲ್ಲವಾಗಿದೆ.

ಅಧ್ಯಕ್ಷರು.— ಈಗ ತಾವು ಮಸೂದೆಗೆ ಸಂಬಂಧಪಟ್ಟ ಅಂಶದ ಬಗ್ಗೆ ಮಾತ್ರ ಮಾತನಾಡಿ. ಕಣ್ಣು ಕಿವಿಯ ವಿಚಾರ ಮಾತನಾಡಲು ಈಗ ಸಮಯ ಇಲ್ಲ.

ಶ್ರೀ ಸಿ. ಬೈರೇಗೌಡ.— ರಸ್ತೆಗಳ ಪಕ್ಕದಲ್ಲಿ ೫-೬ ವರ್ಷಗಳ ಹಿಂದೆ ಗಿಡಗಳನ್ನು ಬೆಳೆಸುವ ಸಲುವಾಗಿ ಗುಂಡಿಗಳನ್ನು ತೆಗೆಸಿದರು. ಅದಕ್ಕಾಗಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದರು. ಆದರೆ ಅಲ್ಲಿ ಗಿಡಗಳು ಬೆಳೆಯಲಿಲ್ಲ. ಬೆಳೆದಿದ್ದರೆ ಎಷ್ಟು ಬೆಳೆದಿವೆ ಎಂಬ ಬಗ್ಗೆ ತಾವು ಲೆಕ್ಕ ಕೊಡಬೇಕೆಂದು ಹೇಳುತ್ತೇನೆ.

ಇನ್ನು ಕ್ಲಾಸ್ ಲೆಕ್ಕ ಮಾನ್ಯ ಮಂತ್ರಿಗಳು ತಿದ್ದುಪಡಿ ತಂದಿದ್ದಾರೆ. ನೆನ್ನೆ ದಿವಸ ನಾನು ಆ ತಿದ್ದುಪಡಿಯನ್ನು ನೋಡಿದರಲ್ಲ. ಇಂದು ಅದನ್ನು ನೋಡಿದ ಮೇಲೆ ಅದರಿಂದ ರೈತರಿಗೆ ಯಾವ ರೀತಿಯಿಂದಲೂ ಪ್ರಯೋಜನವಿಲ್ಲ ಎಂಬುದು ತಿಳಿದುಬಂತು. ಆ ತಿದ್ದುಪಡಿಯಲ್ಲಿ ವರ್ಷವೊಂದಕ್ಕೆ ಒಂದೂವರೆ ಟನ್ ಕಟ್ಟಿಗೆ ಯನ್ನು ಕಡಿದುಕೊಳ್ಳಬಹುದೆಂದು ಹೇಳಲಾಗಿದೆ. ಮಾನ್ಯ ಲಿಂಗಪ್ಪನವರು ನೆನ್ನೆ ದಿವಸ ದೀಪಕ್ಕೆ ಸೀಮೆಣ್ಣೆ ಸಿಗುವುದಿಲ್ಲ. ಇನ್ನು ಅಡಿಗೆ ಮಾಡಲು ಎಲ್ಲಿ ಸಿಗುತ್ತದೆಂದು ಹೇಳಿದರು. ಹಳ್ಳಿಗಳ ಕಡೆ ಅಡಿಗೆ ಮಾಡಲು ಸೌದೆಯೇ ಮುಖ್ಯ ಸಾಧನವಾಗಿದೆ. ಆದರೆ ಇಲ್ಲಿ ವರ್ಷಕ್ಕೆ ಒಂದೂವರೆ ಟನ್ ಸೌದೆಯನ್ನು ಅನುಮತಿ ಇಲ್ಲದೆ ಕಡಿದುಕೊಳ್ಳಬಹುದೆಂದರೆ, ೧೦-೧೫ ಜನರು ಇರತಕ್ಕಂಥ ಒಂದು ಕುಟುಂಬಕ್ಕೆ ಆ ಒಂದೂವರೆ ಟನ್ ಸೌದೆ ಒಂದು ತಿಂಗಳಿಗೂ ಸಹ ಸಾಲುವುದಿಲ್ಲ. ಅಂದರೆ ಇನ್ನು ೧೦ ತಿಂಗಳು ಅವರು ಉಪವಾಸವಿರಬೇಕಾಗುತ್ತದೆ. ಸೌದೆಯೇ ಇಲ್ಲದಿದ್ದರೆ ಅವರು ಇನ್ನು ಯಾವುದರಿಂದ ಅಡಿಗೆ ಮಾಡಿಕೊಳ್ಳಬೇಕು ? ಇದು ಅರ್ಥವಾಗದಿರುವ ತಿಡ್ಡುಪಡಿಯಾಗಿದೆ. ಇಲ್ಲಿ ಕಲ್ಪಿವೇಷನ್ ಎಂದು ಹೇಳುತ್ತಾರೆ. ಇಲ್ಲಿ ಕಲ್ಪಿವೇಷನ್ ಎಂಬುದಕ್ಕೆ ಸರಿಯಾದ ಡೆಫಿನಿಷನ್ ಇಲ್ಲ. ಅದೊರಣಿ ಅದು ಫಾರಿಸ್ಟ್ರಿ ಕಲ್ಪಿವೇಷನ್ ಆಗಬಹುದು ಅಥವಾ ಬೇರೆ ಯಾವುದಾದರೂ ಕಲ್ಪಿವೇಷನ್ ಆಗಬಹುದು. ಅದಕ್ಕಾರಣಿ ಈ ಬಗ್ಗೆ ಇಲ್ಲಿ ವಿವರವಾಗಿ ತಿಳಿಸಬೇಕು. ಇಲ್ಲದಿದ್ದರೆ ಅಧಿಕಾರಿಗಳಿಗೆ ಅಧಿಕಾರವನ್ನು ದುರುಪಯೋಗಪಡಿಸಿಕೊಳ್ಳುವುದಕ್ಕೆ ಅವಕಾಶ ವಾಗುತ್ತದೆ.

ಇನ್ನು ಕ್ಲಾಸ್ ೧೧ರಲ್ಲಿ ಈ ರೀತಿ ಹೇಳಿದ್ದಾರೆ :

11. Preservation of trees.— Subject to the provisions of section 12, it shall be the duty of the owner or occupier of the land who is required by an order under section 8 9 or 10 to plant a tree or trees to ensure that they grow properly and are well preserved.

ಇದರ ಬಗ್ಗೆ ನಿನ್ನೆ ಮಾನ್ಯ ಸದಸ್ಯರು ಬಹಳ ಚೆನ್ನಾಗಿ ಹೇಳಿದ್ದಾರೆ. ಹಿಂದೆ ಮಲೆನಾಡಿನಲ್ಲಿ ದಟ್ಟವಾಗಿ ಇದ್ದಂತಹ ಮರಗಳನ್ನು ಕಡಿದು ಹಾಕಿದ್ದಾರೆ. ಆ ಜಾಗದಲ್ಲಿ ಎಷ್ಟು ಮರಗಳನ್ನು ಬೆಳೆಸಿದಾರೆ ? ಬಿರಾ ಅಮೆರಿಗೆ ನೀಲಗಿರಿ ಮರಗಳನ್ನು ಒಂದು ಟನ್ನಿಗೆ ೨೪ ರೂಪಾಯಿಗಳಂತೆ ಮಾರಾಟ ಮಾಡುತ್ತಿದ್ದಾರೆ. ಆ ರೀತಿ ಕಡಿದಂತಹ ಮರಗಳ ಜಾಗದಲ್ಲಿ ಎಷ್ಟು ಗಿಡಗಳನ್ನು ನೆಟ್ಟಿದ್ದಾರೆ ಎಂಬುದನ್ನು ಲೆಕ್ಕ ಕೊಡಿ. ನಾನು ಅವರಿಗೆ ತಲೆ ಬಾಗುತ್ತೇನೆ. ಮರ ಇಲ್ಲದ ಇರುವ ಕಡೆ ಮರ ಹಾಕಬೇಕೆಂದು ಕಾನೂನು ಮಾಡಿದರೆ ರೈತ ಮರವನ್ನು ಹಾಕಲೇಬೇಕು, ಅಂಥಾ ಒಂದು ಪರಿಸ್ಥಿತಿ ಇದರಲ್ಲಿ ಇದೆ. ಫಲವತ್ತಾದ ಮತ್ತು ವ್ಯವಸಾಯಕ್ಕೆ ಯೋಗ್ಯವಾದ ಜಮೀನು ಇದ್ದರೂ ಕೂಡ ಅಂಥಾ ಜಮೀನಿನಲ್ಲಿ ಮರಗಳನ್ನು ಹಾಕಬೇಕು ಎಂದು ಹೇಳಿದರೆ ರೈತ ಯಾರ ತಲೆಯಮೇಲೆ ಮರಗಳನ್ನು ಹಾಕಬೇಕು ? ಅಂಥಾ ಒಂದು ಅಧಿಕಾರವನ್ನು ಈ ಮಸೂದೆಯಲ್ಲಿ ಟ್ರೀ ಆಫೀಸರಿಗೆ ಕೊಟ್ಟಿದ್ದಾರೆ.

೨-೩೦ P. M.

ಈ ಮಸೂದೆಯಲ್ಲಿ ಆಡಾಪ್ಷನ್ ಆಫ್ ಟ್ರೀಸ್ ಎಂದು ಹೇಳಿದ್ದಾರೆ ಅನೇಕ ನಗರಗಳಲ್ಲಿ ರಸ್ತೆಗಳಲ್ಲಿ ಮರಗಳಿವೆ. ಈಗ ಬೆಂಗಳೂರಿನಲ್ಲಿ ಕೆಂಪೇಗೌಡ ರಸ್ತೆಯಲ್ಲಿ ಕೆಲವು ಮರಗಳು ಇವೆ ಆ ಮರಗಳನ್ನು ಯಾರಾದರೂ ಟ್ರೀ ಅಥಾರಿಟಿಯವರ ಪರ್ಮಿಷನ್ ಮೇಲೆ ಆಡಾಪ್ಟ್ ಮಾಡಿಕೊಳ್ಳಬಹುದು. ಆ ರೀತಿ ಮರಗಳನ್ನು ಆಡಾಪ್ಟ್ ಮಾಡಿಕೊಂಡು ಒಳ್ಳೆಯ ಜಾಗದಲ್ಲಿರತಕ್ಕ ಮರಗಳನ್ನು ಕಮರ್ಷಿಯಲ್ ಪರ್ಮಿಷನ್ ಗೆ ಉಪಯೋಗ ಮಾಡಿಕೊಳ್ಳಬಹುದು. ಅದಕ್ಕೆ ಅವಕಾಶ ಇದೆ. ಈ ರೀತಿಯ ಒಳ್ಳೆಯ ಜಾಗದಲ್ಲಿ ಇರತಕ್ಕ ಮರಗಳನ್ನು ಯಾರಾದರೂ ಆಡಾಪ್ಟ್ ಮಾಡಿಕೊಂಡು ಅದನ್ನು ಕಮರ್ಷಿಯಲ್ ಪರ್ಮಿಷನ್ ಗೆ ಉಪಯೋಗಿಸಿಕೊಂಡು ಸಾವಿರಾರು ರೂಪಾಯಿಗಳನ್ನು ದುಡಿಯುವುದಕ್ಕೆ ಅವಕಾಶ ಇದೆ. ಈ ದೃಷ್ಟಿಯಿಂದ ಈ ಆಡಾಪ್ಟನ್ ಕ್ಲಾಸ್ ಏನಿದೆ ಇದನ್ನು ದುರುಪಯೋಗ ಮಾಡದ ರೀತಿಯಲ್ಲಿ ಸರಿಪಡಿಸಬೇಕು ಎಂದು ನಾನು ಸಲಹೆ ಮಾಡುತ್ತೇನೆ.

ಸರ್ಕಾರದವರು ಬರೀ ಕಾಗದದಮೇಲೆ ಅರಣ್ಯವನ್ನು ಉಳಿಸುತ್ತೇವೆ ಎಂದು ಹೇಳಿದರೆ ಅದು ಸಾಧ್ಯವಿಲ್ಲ ನಿಜವಾಗಿಯೂ ಅರಣ್ಯ ಸಂಪತ್ತನ್ನು ಉಳಿಸುವುದಾದರೆ ಅರಣ್ಯ ಸಂಪತ್ತನ್ನು ವೃದ್ಧಿ ಮಾಡಿ ದೇಶದ ಸಂಪತ್ತನ್ನು ಹೆಚ್ಚಿಸುವುದಾದರೆ ಅದರಿಂದ ನನಗೆ ತುಂಬಾ ಸಂತೋಷವಾಗುತ್ತದೆ. ಎಲ್ಲರಿಗೂ ಸಂತೋಷವಾಗುತ್ತದೆ. ಅದರಿಂದ ಸರ್ಕಾರದವರು ಅರಣ್ಯ ಸಂಪತ್ತನ್ನು ಬೆಳೆಸಿ ಉಳಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಹೇಳಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಆರ್. ಶ್ರೀನಿವಾಸುಲು ಸಾಯ್ಲು (ಶಾಂತಿನಗರ).— ಸನ್ಮಾನ್ಯ ಅಧ್ಯಕ್ಷಿಯವರೇ ಮಾನ್ಯ ಅರಣ್ಯ ಶಾಖೆಯ ಸಚಿವರು ಈ ಸಭೆಯ ಮುಂದೆ ತಂದಿರತಕ್ಕ ಕರ್ನಾಟಕ ಪ್ರಿಜರ್ವೇಷನ್ ಆಫ್ ಟ್ರೀಸ್ ವಿಧೇಯಕ ಏನಿದೆ ಅದನ್ನು ನಾನು ಹೈಲ್ಯೂರ್ವವಾಗಿ ಸ್ವಾಗತಿಸುತ್ತಾ ನಾಲ್ಕು ಮಾತುಗಳನ್ನು ಆಡಬೇಕೆಂದು ನಾನು ಎದ್ದು ನಿಂತಿದ್ದೇನೆ. ಇದುವರೆಗೆ ಮಾತನಾಡಿದಂತಹ ಮಾನ್ಯ ಸದಸ್ಯರು ಅರಣ್ಯದ ಬಗ್ಗೆ ಅದರ ಪ್ರಾಮುಖ್ಯತೆಯನ್ನು ಹೇಳಿದ್ದಾರೆ. ಈ ಮಸೂದೆಯಲ್ಲಿ ಕರ್ನಾಟಕ ಪ್ರಿಜರ್ವೇಷನ್ ಆಫ್ ಟ್ರೀಸ್ ಎಂದು ಕೊಟ್ಟಿದ್ದಾರೆ. ಇದಕ್ಕೆ ಬದಲಾಗಿ ಕರ್ನಾಟಕ ಪ್ರೊಟೆಕ್ಷನ್ ಮತ್ತು ಪ್ರಿಜರ್ವೇಷನ್ ಆಫ್ ಟ್ರೀಸ್, ಎಂದು ಕೊಟ್ಟಿದ್ದರೆ ಚೆನ್ನಾಗಿತ್ತು ಎಂದು ನನಗೆ ಅನಿಸುತ್ತದೆ. ಒಂದು ವಿಷಯವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ನನಗೆ ಬಹಳ ವಿಷಾದವಾಗುತ್ತದೆ. ಫಾರೆಸ್ಟ್ ನ್ಯಾಷನಲ್ ಆವರೇಜ್ ೨೩ ಪರ್ಸೆಂಟ್ ಇದೆ ನಮ್ಮ ದುರಾದೃಷ್ಟದಿಂದ ನಮ್ಮ ದೇಶದ ಫಾರೆಸ್ಟ್ ಕೇವಲ ೧೪ ಪರ್ಸೆಂಟ್ ಮಾತ್ರ ಇದೆ. ಈ ಫಾರೆಸ್ಟನ್ನು ರೂರಲ್ ಫಾರೆಸ್ಟ್ ಮತ್ತು ಅರ್ಬನ್ ಫಾರೆಸ್ಟ್ ಎಂದು ಎರಡು ಭಾಗಗಳಾಗಿ ವಿಂಗಡಿಸಿದ್ದರೆ ಚೆನ್ನಾಗಿತ್ತು. ರೂರಲ್ ಫಾರೆಸ್ಟ್ ಎಂದು ಕರೆಯಲಾಗುವ, ಅರ್ಬನ್ ಫಾರೆಸ್ಟ್ ಅಥವಾ ಸೋಷಿಯಲ್ ಫಾರೆಸ್ಟ್ ರಸ್ತೆಗಳಲ್ಲಿ ಮರಗಳನ್ನು ಬೆಳೆಸುವುದು, ಮನೆಯ ಮುಂದೆ ಗಿಡಮರಗಳನ್ನು ಬೆಳೆಸುವುದು ಪಾರ್ಕ್

ಗಳಲ್ಲಿ ಮರಗಿಡಗಳನ್ನು ಬೆಳೆಸುವುದು ಎಂದು ಅರ್ಥ. ನಮ್ಮ ಅನೇಕ ಮಿತ್ರರು ಈಗತಾನೆ ಹೇಳಿದರು ಮಲೆನಾಡಿನಲ್ಲಿ ವಿಶೇಷವಾದ ಕಾಡು ಇತ್ತು. ಅದು ದೈವದತ್ತವಾದ ಕಾಡು. ಅದನ್ನು ಈಗಾಗಲೇ ಬೇಕಾದಷ್ಟು ಕಡಿದು ಹಾಳು ಮಾಡಿದ್ದಾರೆ. ಈ ರೀತಿ ಕಾಡನ್ನು ಹಾಳು ಮಾಡುವುದರಿಂದ ಬಹಳ ತೊಂದರೆಗಳಾಗುತ್ತವೆ, ಒಂದು ಕಡೆ ಕೈಗಾರಿಕೆಗೋಸ್ಕರ, ಸೌದೇಗೋಸ್ಕರ, ಇದ್ದಿಲಿಗೋಸ್ಕರ ಈ ರೀತಿಯಾಗಿ ಕಾಡನ್ನು ಕಡಿದು ಹಾಳು ಮಾಡುತ್ತಿದ್ದಾರೆ. ಮೈದಾನ ಪ್ರದೇಶಗಳಾದ ಕೋಲಾರ, ತುಮಕೂರು, ಬೆಂಗಳೂರು ಜಿಲ್ಲೆಯಲ್ಲಿ ಕೆಲವು ಭಾಗ ಚಿತ್ರದುರ್ಗ ಬಳ್ಳಾರಿ, ಜಿಜಾಪುರ, ರಾಯಚೂರು ಗುಲ್ಬರ್ಗ ಈ ಪ್ರದೇಶಗಳಲ್ಲಿ ಎಷ್ಟರಮಟ್ಟಿಗೆ ಮರಗಳನ್ನು ಬೆಳೆಸುತ್ತಿದ್ದಾರೆ ಎಂದ ನಮಗೆ ಅರ್ಥವಾಗುತ್ತಿದೆ. ಮರಗಳನ್ನು ಕಾಡನ್ನು ಬೆಳೆಸುವುದು ಬರೀ ಭಾಷಣದಲ್ಲಿ ಆಗುತ್ತಿದೆಯೇ ಹೊರತು ಕಾರ್ಯತಃ ಸಾಕಷ್ಟು ಪ್ರಮಾಣದಲ್ಲಿ ಆಗಿಲ್ಲ. ೨೦ ಇಂಚು ಮಳೆ ಬರತಕ್ಕ ದ್ರೃಢವಿರಿಯಾದಲ್ಲಿ ಕಾಡನ್ನು ಬೆಳೆಸುವುದಕ್ಕೆ ಸಾಕಷ್ಟು ಪ್ರಯತ್ನ ಏನೂ ಮಾಡಿಲ್ಲ. ಆದ್ದರಿಂದ ಈಗಲಾದರೂ ಅಲ್ಲಿ ಕಾಡನ್ನು ಬೆಳೆಸುವುದಕ್ಕೆ ಪ್ರಯತ್ನ ಮಾಡಬೇಕು. ಜೊತೆಗೆ ಈ ಮನೂದೆಯಲ್ಲಿ ಆರಣ್ಯಾಧಿಕಾರಿಗಳಿಗೆ ಹೆಚ್ಚು ಪ್ರಾಮುಖ್ಯತೆಯನ್ನು ಕೊಟ್ಟಿದ್ದಾರೆ ನಮ್ಮ ರಾಜ್ಯದಲ್ಲಿ ಕೇವಲ ೧೪ ಪರ್ಸೆಂಟ್ ಫಾರೆಸ್ಟ್ ಮಾತ್ರ ಇದೆ. ಇದನ್ನು ಹೆಚ್ಚು ಮಾಡುವುದಕ್ಕೆ ಸಾಧ್ಯ ಇದೆ. ಈಗ ೧೦ ವರ್ಷಗಳ ಹಿಂದೆ ಬೆಂಗಳೂರು ಸುತ್ತ ಇದ್ದಂತಹ ಗ್ರೀನ್ ಬೆಲ್ಟ್ ಏನಾಯಿತು? ಕಾಡನ್ನು ಹೆಚ್ಚು ಮಾಡುವುದಕ್ಕೆ ಗ್ರೀನ್ ಬೆಲ್ಟ್ ಬೆಳೆಸುವುದಕ್ಕೆ ಸಾರ್ಕಾರದವರು ಏನೇನು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದಾರೆ? ವನಮಹೋತ್ಸವವನ್ನು ಮಾಡುತ್ತೇವೆ ಎಂದು ಬರೀ ಪ್ರಚಾರ ಆಗಿದೆಯೇ ಹೊರತು ಆದರೆ ಕಾಡಿನ ಅಭಿವೃದ್ಧಿಯ ಕೆಲಸ ಏನೂ ಆಗಿಲ್ಲ. ವನ ಮಹೋತ್ಸವಕ್ಕೆ ಬದಲಾಗಿ ಒಣ ಮಹೋತ್ಸವ ಆಗಿದೆ. ಮರಗಳ ಸಂರಕ್ಷಣೆಗೆ ಸಂಬಂಧಪಟ್ಟ ಹಾಗೆ ಲೋಕಲ್ ಆಫೀಸರು ಲೈಸೆನ್ಸಿಂಗ್ ಆಧಾರಿಟಿ ಏನಿದೆ ಅದೇ ರೀತಿ ಆಫೀಸರು ಪಟ್ಟಣಗಳಲ್ಲಿಯೂ ಇದ್ದರೆ ಚೆನ್ನಾಗಿತ್ತು. ಏತಕ್ಕಿಂತ ಈ ರಸ್ತೆಯಲ್ಲಿ ಮರ ಇರುತ್ತದೆ. ಅಥವಾ ಸೈಟಿನಲ್ಲಿ ಮರ ಇರುತ್ತದೆ. ಅಂಥಾ ಸಂಬಂಧದಲ್ಲಿ ಮರಗಳನ್ನು ಉಳಿಸಿಕೊಂಡು ಇಂಥಾ ಕಡೆ ಬಾಗಿಲು ಇಡಬೇಕು. ಒಗೆ ಕಟ್ಟಡಕ್ಕೆ ಲೈಸೆನ್ಸ್ ಕೊಡಬೇಕು ಎಂದು ಹೇಳತಕ್ಕಂತಹು ಆಫೀಸರು ಇರಬೇಕು. ಮರಗಳನ್ನು ಕಡಿಯುವುದು ಸುಲಭ ಆದರೆ ಒಂದು ಮರವನ್ನು ಬೆಳೆಸಬೇಕಾದರೆ ೧೦-೨೦ ವರ್ಷಗಳು ಬೇಕಾಗುತ್ತದೆ. ಲೋಕಲ್ ಆಫೀಸರುಗಳು ಅಡ್ಮಿನಿಸ್ಟ್ರೇಟರುಗಳು ಮರಗಳನ್ನು ಸಂರಕ್ಷಣೆ ಮಾಡುವ ವಿಷಯದಲ್ಲಿ ಸ್ವಲ್ಪ ಭಾಗವಹಿಸುವಂತೆ ಮಾಡಬೇಕು. ಅದಕ್ಕೆ ಒಂದು ಅವಕಾಶವನ್ನು ಕಲ್ಪಿಸಬೇಕು. ಜೊತೆಗೆ ಯಾವುದೇ ಕೆಲಸವನ್ನು ಮಾಡಬೇಕಾದರೂ ಕೂಡ ಪಣ ಸಾಲದು ಹಣ ಸಾಲದು ಎಂದು ಸರ್ಕಾರದವರು ಒತ್ತಿ ಹೇಳುತ್ತಿದ್ದಾರೆ. ಆದ್ದರಿಂದ ವನಸೇವೆಯನ್ನು ಜಾಸ್ತಿ ಮಾಡುವುದಕ್ಕಾಗಿ ಮರಗಳನ್ನು ಬೆಳೆಸಿ ಅವುಗಳನ್ನು ಸಂರಕ್ಷಣೆ ಮಾಡುವುದಕ್ಕಾಗಿ ದುರಾಶಾಸ್ತ್ರದಲ್ಲಿ ಹಾಕಿರುವಂತೆ ಇಲ್ಲಿಯೂ ಟ್ರೇಸಿಂಗ್ ಹಾಕಬೇಕು. ಬೆಂಗಳೂರು ಪಟ್ಟಣದಲ್ಲಿಯೂ ಸಹ ಮರಗಳನ್ನು ಬೆಳೆಸುವುದಕ್ಕಾಗಿ ಗಾರ್ಡನ್‌ಗಳನ್ನು ಬೆಳೆಸುವುದಕ್ಕಾಗಿ ವಾರ್ಕರ್‌ಗಳನ್ನು ಮಾಡುವುದಕ್ಕೆ ಹಣ ಬೇಕಾಗುವುದರಿಂದ ಇಲ್ಲಿಯೂ ಸಹ ಟ್ರೇಸಿಂಗ್ ಬಿಲ್ಡಿಂಗ್‌ಗಳ ಮೇಲೆ ಹಾಕಬೇಕು ಓಂದೆ ನಮ್ಮ ರಾಜ್ಯವನ್ನು 'ಗಂಧದ ಗುಡಿ ಇದು ಮೈಸೂರು ಚನ್ನದ ನಾಡಿದು ಮೈಸೂರು' ಎಂದು ಕವಿಗಳು ಹೇಳುತ್ತಿದ್ದರು. ಈಗ ಆ ಗಂಧದ ಮರಗಳೆಲ್ಲವೂ ಹಾಳಾಗಿ, ಅನೇಕ ಕಡೆ ಹೋಗಿ ನೋಡಿದ್ದೇವೆ. ಕಾಡು ಸಾಕಷ್ಟು ಇಲ್ಲ. ಆದ್ದರಿಂದ ಎಲ್ಲಾ ಕಡೆಗಳಲ್ಲಿಯೂ ಸಾಕಷ್ಟು ಕಾಡನ್ನು ಬೆಳೆಸುವುದಕ್ಕೆ ಪ್ರಯತ್ನ ಮಾಡಬೇಕು ಎಂದು ಒತ್ತಿ ಹೇಳುತ್ತೇನೆ.

ನನ್ನ ಇನ್ನೊಂದು ಸಲಹೆ ಏನೆಂದರೆ ಪ್ರೈವರಿ ಮತ್ತು ಮಿಡ್ಲ್ ಸ್ಕೂಲುಗಳಲ್ಲಿ ಸುಮಾರು ೪೦-೫೦ ಸಾವಿರ ಮಕ್ಕಳು ಓದುತ್ತಿರುತ್ತಾರೆ ಆ ಸ್ಕೂಲುಗಳಿಗೆ ಸಾಮಾನ್ಯವಾಗಿ ಕಾಂಪೌಂಡ್ ಹಾಕಿರುತ್ತಾರೆ. ಆ ಕಾಂಪೌಂಡ್‌ಗಳಲ್ಲಿ ಮರಗಿಡಗಳನ್ನು ಬೆಳೆಸುವುದಕ್ಕೆ ತೋಟಗಾರಿಕೆಯ ಇಲಾಖೆಯವರು ಮಕ್ಕಳಿಗೆ ಪ್ರೋತ್ಸಾಹ ಕೊಡಬೇಕು. ಮಕ್ಕಳಿಗೆ, 'ನಾನು ಬೆಳೆಸಿದ ಗಿಡ' ಎಂದು ಹೆಮ್ಮೆ ಇರುತ್ತದೆ. ನಮ್ಮ ರಾಷ್ಟ್ರದ ನಾಯಕರಾದ ಶ್ರೀ ಸಂಜಯ ಗಾಂಧಿಯವರು ತಮ್ಮ ೫ ಅಂಶಗಳ ಕಾರ್ಯಕ್ರಮದಲ್ಲಿ ಪ್ರತಿಯೊಬ್ಬರು ಒಂದೊಂದು ಮರವನ್ನು ಬೆಳೆಸಬೇಕೆಂದು ಹೇಳಿದ್ದಾರೆ. ಆ ರೀತಿ ಒಂದು ರಾಷ್ಟ್ರಮಟ್ಟದಲ್ಲಿ ಕಾರ್ಯಕ್ರಮವನ್ನು ನಿರೂಪಿಸಿದ್ದಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಶ್ರೀಮಾನ್ ಸಂಜಯ ಗಾಂಧಿಯವರು ಯಾವತ್ತು ರಾಷ್ಟ್ರ ನಾಯಕರಾದರು ?

ಶ್ರೀ ಕೆ. ಆರ್. ಶ್ರೀನಿವಾಸಲು ನಾಯ್ಡು.—ಅವರು ಈಗಗಾಲೇ ರಾಷ್ಟ್ರನಾಯಕರಾಗಿದ್ದಾರೆ. ಈ ದೃಷ್ಟಿಯಿಂದ ಅವರು ಹೇಳಿದಂತೆ ಮರಗಳನ್ನು ಬೆಳೆಸುವಂತೆ ನಾನು ಸಲಹೆ ಮಾಡುತ್ತೇನೆ. ಆ ರೀತಿ ಎಲ್ಲರೂ ಗಿಡಗಳನ್ನು ಮರಗಳನ್ನು ಬೆಳೆಸುವುದಾದರೆ ಲಕ್ಷಾಂತರ ಗಿಡಗಳನ್ನು ಬೆಳೆಯುವುದಕ್ಕೆ ಸಹಾಯಕವಾಗುತ್ತದೆ. ಈ ರೀತಿ ಮಾಡಿ ವನಸಂಪತ್ತನ್ನು ಜಾಸ್ತಿ ಮಾಡಬೇಕು ಇದಕ್ಕೆಲ್ಲಾ ಹಣ ಬೇಕು ಎಂದರೆ ಮಹಾರಾಷ್ಟ್ರದಲ್ಲಿ ಟ್ರೇಸಿಂಗ್ ಹಾಕಿರುವಂತೆ ಇಲ್ಲಿಯೂ ಟ್ರೇಸಿಂಗ್ ಹಾಕಿದರೆ ಅದಕ್ಕೆ ಬೇಕಾದ ಹಣ ಸಿಕ್ಕುತ್ತದೆ. ಇರ್ಬನ್ ವಿರಿಯಾದಲ್ಲಿಯೂ ವನಸಂಪತ್ತನ್ನು ಹೆಚ್ಚು ಮಾಡುವುದಕ್ಕೆ ಅನುಕೂಲವಾಗುತ್ತದೆ ಇಷ್ಟು ಹೇಳಿ ಈ ಮಸೂದೆಯನ್ನು ನಾನು ಸರ್ವಾನುಮತದಿಂದ ಅನುಮೋದಿಸುತ್ತಾನಾನು ಈಗ ಕೊಟ್ಟಿರತಕ್ಕ ಸಲಹೆಗಳನ್ನು ಅಲೋಚನೆ ಮಾಡಬೇಕು ಎಂದು ಹೇಳಿ ನಾನು ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಎನ್. ವೀರಪ್ಪಗೌಡ (ಶೃಂಗೇರಿ).—ಮಾನ್ಯ ಅಧ್ಯಕ್ಷನವರೇ ಮಾನ್ಯ ಅರಣ್ಯ ಶಾಖೆಯ ಮಂತ್ರಿಗಳು ಈ ಸಭೆಯ ಮುಂದೆ ಮಂಜೂರತೆಗೆ ಕರ್ನಾಟಕ ಪ್ರಿಜರ್ವೇಷನ್ ಆಫ್ ಟ್ರೇಸಿಂಗ್ ಮಸೂದೆಯನ್ನು ಸ್ವಾಗತಿಸುತ್ತಾ ನಾನು ಕೆಲವು ವಿಷಯಗಳನ್ನು ಹೇಳಬಯಸುತ್ತೇನೆ, ಅರಣ್ಯ ಇಲಾಖೆಯಲ್ಲಿ ಮಾಮೂಲಾಗಿ ಏನು ಬಂದು ಅಭಿಪ್ರಾಯ ಬಂದದೆ ಎಂದರೆ ಇದರಲ್ಲಿ 1 ಕೋಟಿ ರೂಪಾಯಿ ಆದಾಯ ಬರುತ್ತಿದ್ದುದು ಈಗ 10 ಕೋಟಿ ರೂಪಾಯಿಗಳ ಉತ್ಪತ್ತಿ ಬರುತ್ತಿದೆ ಎಂದು ಸಂತೋಷ ಪಟ್ಟಿರಿ ಸಾಲದು, ಮಲೆನಾಡು ಪ್ರದೇಶದಲ್ಲಿ ಬಹಳ ಕಾಡನ್ನು ಬೆಳೆಸಬೇಕು. ದಟ್ಟವಾಗಿ ಬೆಳೆದಿದ್ದಂತಹ ಫಾರೆಸ್ಟ್ ಪ್ರಾಡಕ್ಟ್ ಅನ್ನು ಬರೀ ದೊಡ್ಡ ದೊಡ್ಡ ಕೈಗಾರಿಕೆಗಳಿಗೆ ಕಾಂಟ್ರಾಕ್ಟ್ ಕೊಟ್ಟು ಅವರು ಕಾಡನ್ನೆಲ್ಲಾ ಕಡಿದು ಹಾಕುತ್ತಿದ್ದಾರೆ. ವೃದ್ಧನದಲ್ಲಿ ಸಾಕಷ್ಟು ಕಾಡನ್ನು ಬೆಳೆಸುತ್ತಾ ಇಲ್ಲ. ಮತ್ತು ಮಲೆನಾಡಿನಲ್ಲಿರತಕ್ಕ ದಟ್ಟವಾದ ಕಾಡುಗಳಿಗೆ ಬೇಸಿಗೆಯಲ್ಲಿ ಬೆಂಕಿ ಇಟ್ಟು ಅದಲ್ಲವೂ ಸುಟ್ಟು ನಾಶವಾಗುತ್ತದೆ. ಜೊತೆಗೆ ಇರತಕ್ಕ ಕಾಡನ್ನು ಕಡಿದು ಹಾಕುವುದು. ಈ ರೀತಿ ನಮ್ಮ ರಾಜ್ಯದಲ್ಲಿ ಕಾಡು ಹಾಳಾಗುತ್ತಿದೆಯೇ ಏನು ಸಾಕಷ್ಟು ಬೆಳೆಯುತ್ತಿಲ್ಲ. ಒಟ್ಟಿನಲ್ಲಿ ಕಾಡಿಗೆ ಸ್ವಾಕಷ್ಟ್ಯ ಹಾನಿಯಾಗಿದೆ ಎಂದು ಹೇಳಿದರೆ ತಪ್ಪಾಗಲಾರದು. ಆದರೆ ಈಗ ತರತಕ್ಕ ಕಾನೂನು ಏನು ಹೇಳುತ್ತದೆ ಎಂದರೆ, ರೈತರುಗಳ ಮೇಲೆ ಬಂದೋಬಸ್ತ್ ಹಾಕುತ್ತಿ ದೆಯೇ ವಿನಹ ನಿಜವಾಗಿಯೂ ಕಾಡ ಇಲಾಖೆಯವರಿಂದ ತಪ್ಪು ಏನು ನಡೆದಿದೆ ಎನ್ನುವುದನ್ನು ಯೋಚನೆ ಮಾಡುತ್ತಾ ಇಲ್ಲ. ಹೊಸದಾಗಿ ಈ ಖಾತೆಗೆ ಮಾನ್ಯ ಶ್ರೀಕಂಠಯ್ಯನವರು ಬಂದಿದ್ದಾರೆ. ಅವರು ಎಲ್ಲಾ ಕಡೆ ಪ್ರವಾಸಮಾಡಿ ನೋಡಿಲ್ಲ. ಇದಕ್ಕೆದ್ದ ಹಾಗೆ ಈ ಅಮೆಂಡ್‌ಮೆಂಟ್‌ನ್ನು ತಂದಿದ್ದಾರೆ. ನಾನು ಹೇಳುವುದು ಏನೆಂದರೆ, ಮೊದಲು ನಿಮ್ಮ ಇಲಾಖೆಯವರಿಗೆ ಕಟ್ಟುನಿಟ್ಟಾಗಿ ನಡೆಯುವುದಕ್ಕೆ ಹೇಳಿ ಎಂದೂ, ನನ್ನ ಕ್ಷೇತ್ರದಲ್ಲಿ ಇವತ್ತಿನದಿವಳ ರೀತಿ ಎಕರೆ ಸರ್ವೆ ಮಾಡಿದ್ದಾರೆ. ಅನ್‌ಆಫಫೀಸ್ ಆಕ್ಟಿವೇಷನ್ ಮಾಡಿ 3 ಲಕ್ಷ ರಿ ಸಾವಿರ ರೂಪಾಯಿ ಬೆಲೆಬಾಳುವ ಟಂಬರ್‌ನ್ನು ಸ್ಕಗಲ್ ಮಾಡಿದ್ದಾರೆ ಎಂದು ರಿಪೋರ್ಟ್ ಮಾಡಿದ್ದಾರೆ. ಇದು ಈ ಸಮಯದಲ್ಲಿ ಇದ್ದ ಅಧಿಕಾರಿ ಡಿಸ್ಟ್ರಿಕ್ಟ್ ಫಾರೆಸ್ಟ್ ಎನ್ನುತ್ತಾರೆ. ವಸೂಲಿಗೆ ಕ್ರಮ ಇಲ್ಲ. ಶಿಕ್ಷೆಗೆ ಕ್ರಮ ಇಲ್ಲ. ಯಾರು ಏನು ಕ್ರಮ ಅವರ ಮೇಲೆ ಕೈಗೊಂಡಿದ್ದೀರಿ ? ನಿಮ್ಮ ಆಕ್ಟಿನಲ್ಲಿ ಯಾವ ವಿರಿಯದಲ್ಲಿ ವೇರ ಕಡಿಯಬೇಕಾದರೂ ನಮ್ಮ ಪರ್ಮಿಷನ್ ತೆಗೆದುಕೊಳ್ಳಬೇಕು ಎಂದು ಹೇಳುತ್ತೀರಿ. ಅದೇ ಸರಸಿಂಹರಾಜ ಪುರದಲ್ಲಿ ಟೀಕ್ ಪ್ಲಾಂಟೇಷನ್ ಒಳಗೆ ಹೋಗಿ ಮರ ಕಡಿದು ತಂದು ತನ್ನ ಮನೆಯೊಳಗೆ ಗಾಡಿ ಸಾಮಾನುಗಳನ್ನು ಮಾಡಿ ಮಾರಾಟ ಮಾಡುವುದನ್ನು ಹೋಗಿ ಓಡಿದ್ದಾರೆ. ಶ್ರೀಮಾನ್ ಲಿಂಗಪ್ಪನವರು ಹೇಳಿದ್ದನ್ನು ನಾನು ಒಪ್ಪಿಕೊಳ್ಳಬೇಕಾಗುತ್ತದೆ. ಎಷ್ಟೇ ನಿರ್ದಾಕ್ಷಿಣ್ಯವಾಗಿ ಹೇಳಿದರೂ ಕೂಡ ಅವರ ಜಮೀನಿನಲ್ಲಿ ಕೊಟ್ಟಿಗೆಯಲ್ಲಿ ಸಿಕ್ಕಿದ್ದು ಎಂದು ರಿಕಾರ್ಡ್ ಮಾಡುತ್ತಾರೆ. ಮನೆಯಲ್ಲಿ ಸಿಕ್ಕಿದ್ದರೂ ಕೂಡ ಇವತ್ತಿಗೂ ಅವರ ಮೇಲೆ ಆಕ್ಷನ್ ತೆಗೆದುಕೊಂಡಿಲ್ಲ. ನಿಮ್ಮ ಇಲಾಖೆಯವರು ಕಟ್ಟುನಿಟ್ಟಾಗಿ ನಡೆದುಕೊಂಡರೆ ನೀವು ಇಂತಹ ಕಾನೂನನ್ನು ತರಬೇಕಾಗಿರಲಿಲ್ಲ. ರೈತ ಮರ ಬೆಳೆಸಿಕೊಳ್ಳದೇ ಹೋದರೆ ಅವನ ಜಮೀನು ಉಳಿಯುವ ಹಾಗಿಲ್ಲ. ಅವರಿಗೆ ನಿಮಗಿಂತ ಜಾಸ್ತಿ ಆಸಕ್ತಿ ಇದೆ. ಶ್ರೀಮಾನ್ ಹುಚ್ಚಮಾಸ್ತಿಗೌಡರು ನನ್ನ ಕ್ಷೇತ್ರಕ್ಕೆ ಬಂದಿದ್ದಾಗ ರೈತ ತನ್ನ ಜಮೀನಿಗೆ ಏನು ಬೇಲಿ ಹಾಕಿಕೊಂಡಿದ್ದ ಅದರೊಳಗೆ ಬೆಳೆದಿರತಕ್ಕ ಮರಗಳಿಗೆ ಕಾಣುತ್ತಿದ್ದಂತೆ ಇನ್ನೊಬ್ಬರು ಪ್ರವೇಶ ಮಾಡುವುದಕ್ಕೆ ಆಗದೆ ಹಾಗೆ ಮರಗಳು ತಡೆದು ನಿಂತಿದ್ದುವು, ಅದರ ಪಕ್ಕದಲ್ಲಿ ಯಾರದೂ ಇಲ್ಲದೇ ಇರತಕ್ಕ ಸರ್ಕಾರಿ ಜಮೀನು ಇತ್ತು ಅದನ್ನು ಅವರು ನೋಡಿದ್ದಾರೆ. ಅದರಲ್ಲಿ ಏನೂ ಇಲ್ಲ ಬಯಲು ಆದುದರಿಂದ ಮರಗಳನ್ನು ಬೆಳೆಸದೆ ರೈತರು ಬದುಕುವ ಹಾಗಿಲ್ಲ. ಹಿಂದೆ

ಸರ್ಕಾರದವರು ಮೇಲಿನಾಡಿನಲ್ಲಿ ಅಡಿಕೆ ತೋಟ ಉಳಿಯಬೇಕಾದರೆ ಮಳೆಗಾಲದಲ್ಲಿ ಮಣ್ಣು ಕೊಚ್ಚಿ ಕೊಂಡು ಹೋಗದ ಹಾಗೆ ಇರಬೇಕಾದರೆ ಸೊಪ್ಪಿನ ಬೆಟ್ಟ ಬೇಕು ಎಂದು ಹೇಳಿದ್ದಾರೆ. ಸೊಪ್ಪಿನ ಬೆಟ್ಟದಿಂದ ಸೊಪ್ಪನ್ನು ಹಾಕಿಕೊಂಡರೆ ಅಡಿಕೆ ತೋಟ ಉಳಿಯುತ್ತದೆ, ಇಲ್ಲದೇ ಹೋದರೆ ಅಡಿಕೆ ತೋಟ ಉಳಿಯುವುದಿಲ್ಲ. ಇತ್ತೀಚೆಗೆ ಲ್ಲಿವೇಷನ್ ಪರ್ಪಸ್‌ಗೆ ಕೊಡಬೇಕಾದರೆ ಒಂದಕ್ಕಿರಡರಷ್ಟು ರಿನ್‌ವೇಷನ್ ಮಾಡಿಕೊಂಡೇ ಕೊಡಬೇಕು ಎಂದು ಕಾನೂನು ಮಾಡಿದೆ. ಈಗ ನಿಮ್ಮ ಕಾನೂನಿನಲ್ಲಿ ಅದಕ್ಕೆ ಅಧಿಕೃತವಾಗಿ ಪ್ರವೇಶ ಮಾಡುವುದಕ್ಕೆ ಹೊರಟಿದ್ದೀರಿ. ಮಾನ್ಯ ರೆವಿನ್ಯೂ ಸಚಿವರು ಒಂದು ತೀರ್ಮಾನಕ್ಕೆ ಬಂದಿದ್ದಾರೆ. ಏಕೆಂದರೆ, ಸೊಪ್ಪಿನ ಬೆಟ್ಟವನ್ನು ಸರ್ಕಾರಿ ಸೊಪ್ಪಿನ ಎಂದು ಮಾಡಿ, ಏನೂ ಉಳಿಯುತ್ತಿಲ್ಲ ಯಾರು ಯಾರು ಎಷ್ಟು ಎಕರೆ ಜಮೀನು ವ್ಯವಸಾಯ ಮಾಡುತ್ತಾನೋ ಅವರಿಗೆ ಸೊಪ್ಪು ಬೆಟ್ಟದ ಬೆಟ್ಟ ಕೊಟ್ಟರೆ ಅದರ ಪ್ರಯೋಜನವಾಗುತ್ತದೆ. ಕಾಡು ಬೆಳೆಸುತ್ತಾರೆ ಒಣ ಕಟ್ಟಿಗೆಯನ್ನು ಉಪಯೋಗಿಸಿಕೊಳ್ಳಬೇಕು, ಅದಕ್ಕೆ ಏನಾದರೂ ಒಂದು ಸೆಸ್ ಹಾಕಬೇಕು ಎನ್ನುವ ಮಟ್ಟದಲ್ಲಿ ಚರ್ಚೆಮಾಡಿ ಡಿಸೆಂಬರ್ ೧೫ರೊಳಗೆ ರಿಪೋರ್ಟ್ ತರಿಸಿಕೊಂಡು ಏನಾದರೂ ಕಾರ್ಯಕ್ರಮ ತೆಗೆದುಕೊಳ್ಳದೇ ಹೋದರೆ ಸೊಪ್ಪಿನ ಬೆಟ್ಟ ಹಾಳಾಗಿ ಹೋಗಿ ಫಾರಿಸ್ಟ್ ಏರಿಯಾ ಬೆಳೆಯುವುದಕ್ಕೆ ಆಗುವುದಿಲ್ಲ ಎಂದು ಯೋಚನೆ ಮಾಡಿದ್ದಾರೆ. ಮಾನ್ಯ ರಾಜಯ್ಯನವರು ಮಂತ್ರಿಗಳಾಗಿದ್ದಾಗ ಭಗವತಿ ವ್ಯಾಲಿಯಲ್ಲಿ ಮರಗಳನ್ನು ಕಡಿದು ಬೆಂಕಿ ಕೊಟ್ಟು ಸುಟ್ಟಿರುವುದು ನಡೆದಿದೆ. ಮರಗಳು ಪತ್ತೆಯಾದರೆ ಸರ್ಕಾರದವರು ಆಕ್ಷೇಪ ತೆಗೆದುಕೊಳ್ಳುತ್ತಾರೆ ಎಂದು ಅವು ಕಾಣದ ಹಾಗೆ ಮಾಡಿದ್ದಾರೆ. ನಮ್ಮ ಕಡೆ ಒಳಗಾಡು ಎಂದು ಇರುತ್ತದೆ. ಅಲ್ಲಿ ನೋಡಿದರೆ ಒಂದು ಲಕ್ಷ ರೂಪಾಯಿ ನೀವು ಖರ್ಚು ಮಾಡಿದರೂ ಅಷ್ಟು ಚೆನ್ನಾಗಿ ಕಾಡನ್ನು ಬೆಳೆಸುವುದಕ್ಕೆ ಸಾಧ್ಯವಿಲ್ಲ. ಯಾವ ಖರ್ಚು ಇಲ್ಲದೇ ಅಷ್ಟು ಚೆನ್ನಾಗಿ ಬೆಳೆದು ಇಟ್ಟುಕೊಂಡಿ ರುತ್ತಾರೆ. ಇವತ್ತು ಅಲ್ಲಿ ಯಾರೂ ಪ್ರವೇಶ ಮಾಡುವ ಹಾಗಿಲ್ಲ. ಆದುದರಿಂದ ಈ ಒಂದು ಸಂದರ್ಭದಲ್ಲಿ ತಾವು ಸೊಪ್ಪಿನ ಬೆಟ್ಟ ಯಾವರೀತಿಯಲ್ಲಾದರೂ ರೈತನಿಗೆ ಪ್ರಯೋಜನವಾಗುವ ರೀತಿಯಲ್ಲಿ, ಆತ ಪ್ರವೇಶ ಮಾಡತಕ್ಕಂಥ ರೀತಿಯಲ್ಲಿ ಆಗುವಂತೆ ಮಾಡಬೇಕು.

ಈಗ ಈ ಕಾನೂನಿನಲ್ಲಿ ಸೇರಿಸಿರುವ ಹಾಗೇ ಯಾವುದೇ ಏರಿಯಾದಲ್ಲಿ ಮರ ಬೆಳೆದಿದ್ದರೂ ಕಡಿಯುವುದಕ್ಕೆ ಪರ್ಮಿಷನ್ ತೆಗೆದುಕೊಳ್ಳಬೇಕು ಎಂದು ಹಾಕಿದ್ದೀರಿ, ಬಹಳ ಸಂತೋಷ. ಶ್ರೀಮಾನ್ ಬೈರೇಗೌಡರು ಹೇಳಿದಹಾಗೆ, ನಾವು ಬಸ್ಸಿನಲ್ಲಿ ಪ್ರಯಾಣ ಮಾಡುತ್ತಿರಬೇಕಾದರೆ ನ್ಯಾಷನಲ್ ಹೈವೇ ರೋಡಿನಲ್ಲಿ ಮರ ಹತ್ತಿಕೊಂಡು ಕೊಂಬೆಗಳನ್ನು ಕತ್ತರಿಸುತ್ತಾ ಇರುತ್ತಾರೆ, ಯಾರನ್ನೂ ಹಿಡಿದಿಲ್ಲ. ಆದುದರಿಂದ ಅಧಿಕಾರಿಗಳಾಗಿರತಕ್ಕವರೂ ಅವರ ಕರ್ತವ್ಯ ಏನಿದೆ ಅದನ್ನು ಸರಿಯಾಗಿ ನಿರ್ವಹಣೆ ಮಾಡುವುದಕ್ಕೆ ಪ್ರಯತ್ನಪಟ್ಟರೆ, ಈ ರೀತಿ ರೈತರ ಮೇಲೆ ಕಂಟ್ರೋಲ್ ಹಾಕುವುದಕ್ಕೆ ಮುಂಚೆ ಮತ್ತು ಅರಣ್ಯ ಬೆಳೆಯುವುದಕ್ಕೆ ಹೆಚ್ಚಿಗೆ ಅವಕಾಶ ಆಗುತ್ತದೆ. ದೊಡ್ಡ ದೊಡ್ಡ ಕಂಪೆನಿಗಳವರಿಗೆ ಮರಗಳನ್ನು ಕಡಿಯಲು ಕೊಡುತ್ತಾರೆ. ಒಂದು ಮರ ಕಡಿದರೆ ಹತ್ತಾರು ಮರ ಅದರ ಅಡಿ ಬಿದ್ದು ಪುಡಿ ಪುಡಿಯಾಗುತ್ತದೆ. ಈ ರೀತಿ ಮರಗಳನ್ನು ಮಾರಾಟ ಮಾಡುವುದನ್ನು ನಿಲ್ಲಿಸಿಲ್ಲ. ಆದುದರಿಂದ ಏನಾದರೂ ಪ್ರಯತ್ನ ಮಾಡಿ ಅರಣ್ಯವನ್ನು ಸುಕಷ್ಟ ಬೆಳೆಸುವುದಕ್ಕೆ ಅವಕಾಶ ಕೊಡಬೇಕು. ಮರಗಳನ್ನು ಬೆಳೆಸುವುದಕ್ಕೆ ರೈತರಿಗೆ ಎನ್‌ಕೋರ್ಜ್‌ಮೆಂಟ್ ಕೊಡಬೇಕು. ಶ್ರೀಮಾನ್ ಹುಚ್ಚಮಾಸ್ತಿ ಗೌಡರು ಹೇಳಿದಹಾಗೆ, ಯಾವುದಾದರೂ ಮರ ಹೋದರೆ ಅದಕ್ಕೆ ನೀನೇ ಜವಾಬ್ದಾರಿ ಎಂದು ಹೇಳಿ, ಮರ ಬೆಳೆಸುವುದಕ್ಕೆ ಅವನಿಗೆ ಬೇಕಾದ ಸೋರ್ಸನ್ನು ಕೊಟ್ಟು ಬೆಳೆಯಲು ಅವಕಾಶ ಮಾಡಿಕೊಡಬೇಕು. ಮಾನ್ಯ ಸಚಿವರು ಇನ್ನೊಮ್ಮೆ ನಮ್ಮ ಕಡೆ ಬಂದಾಗ ಕೂಲಂಕಂಷವಾಗಿ ತಿಳಿದುಕೊಂಡು ರೈತರಿಗೆ ಅನುಕೂಲವಾಗತಕ್ಕಂಥ ಮಾರ್ಗವನ್ನು ಅನುಸರಿಸುವುದು ಬಹಳ ಒಳ್ಳೆಯದು. ಈ ಸಂದರ್ಭದಲ್ಲಿ ಈ ಒಂದು ಆಮೆಂಟ್‌ಮೆಂಟ್‌ನ್ನು ತಂದಿರುವುದರಿಂದ ಕಾಡು ಉಳಿಯುವುದಕ್ಕೆ ಸ್ವಲ್ಪ ಮಟ್ಟಿಗೆ ಅನುಕೂಲ ವಾಗುತ್ತದೆ ಎಂದು ಹೇಳಿ, ಮಾನ್ಯ ಆಧ್ಯಕ್ಷರಿಗೆ ವಂದಿಸಿ, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ವಿ. ಎನ್. ಪಾಟೀಲ್ (ಹುಮ್ನಾಬಾದ್) — ಮಾನ್ಯ ಆಧ್ಯಕ್ಷರವರೇ, ಈ ಬಿಲ್ಲನ್ನು ಕೆಲವು ಮಟ್ಟಿಗೆ ಮಾತ್ರ ಸದುದ್ದೇಶದಿಂದ ತಂದಿದ್ದಾರೆ ಎಂದು ಹೇಳುತ್ತೇನೆ. ಏಕೆಂದರೆ, ಇದರಲ್ಲಿ ನ್ಯೂನತೆಗಳು ಏನಿವೆ ಅವನ್ನು ಎತ್ತಿ ತೋರಿಸುವುದು ಕನ್‌ಸ್ಟ್ರುಕ್ಟಿವ್ ಕ್ರಿಟಿಸಿಸಂ ಎಂದು ತಿಳಿದುಕೊಂಡು, ಅ ನ್ಯೂನತೆಗಳನ್ನು ದೂರ ಮಾಡುವುದಕ್ಕೆ ಏನಾದರೂ ಪ್ರಯತ್ನ ಮಾಡುತ್ತಾರೆ ಎಂದು ತಿಳಿದುಕೊಂಡಿದ್ದೇನೆ. ನಾನು ಬೀದರ್ ದಿಷ್ಟ್ರಿಕ್ಟ್‌ನಿಂದ ಬಂದವನು, ಬಯಲು ಪ್ರದೇಶದಿಂದ ಬಂದವನು. ಅದರ ನಾನು ಬಂದಿರತಕ್ಕ ಪ್ರದೇಶದಲ್ಲಿ ದೊಡ್ಡ ದೊಡ್ಡ ಹುಲಿಗಳನ್ನು ಶಿಕಾರಿ ಆಡುವುದಕ್ಕೆ ಬರುತ್ತಿದ್ದರು. ೨೦

ವರ್ಷಗಳ ಹಿಂದೆ ಆಪ್ತಕುರಿಣ ಅರಣ್ಯವುಳ್ಳ ಪ್ರದೇಶ ಅದಾಗಿತ್ತು. ಈಗ ಅಲ್ಲಿ ಕೋಳಿ ಅಡಗಲಿಕ್ಕು ಸ್ಥಳ ಇಲ್ಲದಂತಾಗಿದೆ. ಮೊದಲು ಇದ್ದ ಕಾಡು ನಾಶವಾಗಿ ಈಗ ಅದನ್ನು ಬಯಲು ಬೀಜರು ಪ್ರದೇಶವೆಂದು ಪರಿಗಣಿಸಲಾಗುತ್ತಿದೆ. ಮೊದಲು ೩೦ ಇಂಚು ಮಳೆ ಆಗುತ್ತಿದ್ದ ಪ್ರದೇಶದಲ್ಲಿ ಈಗ ೧೫ ಇಂಚು ಕೂಡ ಮಳೆ ಆಗುತ್ತಾ ಇಲ್ಲ. ಆದುದರಿಂದ ಆಫ್ರಿಕನ್ ಜಾನ್ಸಿಯಾಗಬೇಕು ಎಂದು ನಾನು ಹೇಳುತ್ತಿದ್ದೇನೆ. ನಾವು ಮರಗಳನ್ನು ರಕ್ಷಣೆ ಮಾಡಿಕೊಳ್ಳದೇ ಹೋದರೆ ಆದರ ರಕ್ಷಣೆ ಹೇಗೆ ಆಗುತ್ತದೆ. ನಾವು ಕಟಿಂವಾಗಿ ಟೀಕೆ ಮಾಡಿದರೆ ಮಾತ್ರ ಆದರ ನೆನಪು ಉಳಿಯುತ್ತದೆ. ಚಿಂಚೋಳಿ ತಾಲ್ಲೂಕಿನಲ್ಲಿ ಸುಮಾರು ೩೦-೩೫ ಕೋಟಿ ರೂಪಾಯಿ ಬೆಲೆ ಬಾಳುವ ಟೀಕು ಉಡು ಇದೆ. ಅಲ್ಲಿಗೆ ರಾಜಕೀಯ ಪ್ರಭಾವ ಇರತಕ್ಕವರು ದಿನ ಒಂದಕ್ಕೆ ೧೦ ಲಾರಿ ಮೇಗ ಕರೆದುಕೊಂಡು ಲೋಡ್ ಮಾಡಿಕೊಂಡು ಹೋಗುತ್ತಾರೆ. ಫಾರೆಸ್ಟ್ ಡಿಪಾರ್ಟ್‌ಮೆಂಟ್‌ನವರು ಅದನ್ನು ಹಿಡಿಯುವುದಕ್ಕೆ ಹೋದಾಗ ನಾಲ್ಕೈದು ಜನ ಫಾರೆಸ್ಟ್ ಇನ್‌ಸ್ಪೆಕ್ಟರ್‌ಗಳನ್ನು ಬಂದಿಗಳಿಗೆ ಕಟ್ಟಿರುತ್ತಾ ಇದ್ದು ಬಗಲಿಗೆ ಹಾಕಿ ದನಗೇರಿಗೆ ಎಳೆಯುವುದಕ್ಕೆ ಹಚ್ಚಿದ್ದಾರೆ. ಇದರ ಬಗ್ಗೆ ಫರ್ಷನ್ ನಡೆಯಿತು. ಫೈರಿಂಗ್‌ನಲ್ಲಿ ಫಾರೆಸ್ಟ್ ಗಾರ್ಡ್‌ಗಳಿಗೆ ತಮ್ಮ ರಕ್ಷಣೆಗಾಗಿ ಬಂದೂಕು ಹಾಕಿದ ರಿಂದ ೨ ಪ್ರಾಣಗಳು ಹೋಯಿತು. ನಾವು ಸಚ್ಚಿನ್ ಕೊಟ್ಟಿರೂ ಅದನ್ನು ಈವರೆಗೆ ಆ ಫಾರೆಸ್ಟ್‌ನ ರಕ್ಷಣೆ ಒಗ್ಗಿ ಯಾವುದೂ ಕ್ರಮವೂ ಕೈಗೊಳ್ಳಲಿಲ್ಲ. ಅದನ್ನು ಕಾರ್ಯರೂಪಕ್ಕೆ ತರಲಿಲ್ಲ ಎಷ್ಟರಮಟ್ಟಿಗೆ ಸಿರಿಯಸ್‌ನೇ ನಮ್ಮ ಸರ್ಕಾರದಲ್ಲದೆಯೆಂಬುದು ಇದರಿಂದ ಗೊತ್ತಾಗುತ್ತದೆ. ಬಿದರದಿಂದ ಚಿಂಚೋಳಿ ತಾಲ್ಲೂಕಿಗೆ ಹೋಗುವ ಒಂದು ರಸ್ತೆ ಇದೆ. ಚಿಂಚೋಳಿ ತಾಲ್ಲೂಕಿನಲ್ಲಿರುವ ಗೊಟ್ಟುಮ ಗೊಟ್ಟಿ. ಸೈದಾಪುರು ಹಾಗೂ ಮಂಂತಾದ ಕರ್ನಾಟಕದ ಗ್ರಾಮಗಳಿಗೆ ಮತ್ತು ಅಲ್ಲಿರುವ ದಟ್ಟ ಅರಣ್ಯಕ್ಕೆ ನಮ್ಮ ರಾಜ್ಯದ ಅರಣ್ಯ ರಕ್ಷಕರು ಸೇರಬೇಕಾದರೆ ೧೨ ಮೈಲು ಆಂಧ್ರ ಪ್ರದೇಶ ಮಾರ್ಗವಾಗಿ ಪ್ರಯಾಣಮಾಡಿ ತಲೆಪರ್ಚಾಗುತ್ತದೆ. ನೇರಕು ಸಂಪರ್ಕಿಯಿಂದ ೬ ಮೈಲು ರಸ್ತೆ ಮಾಡಿದರೆ. ಗೊಟ್ಟುಮಗೊಟ್ಟಿ ತುಂಜಾರಂ ಹಾಗೂ ಕೋಟಾಪುರ ಬೆಲೆಬಾಳುವ ದಟ್ಟ ಅರಣ್ಯಕ್ಕೆ ನಮ್ಮ ಅರಣ್ಯ ಇಲಾಖೆ ಅಧಿಕಾರಿಗಳು ಮಂಚು ಬಹುದು. ೧೦ ವರ್ಷಗಳ ನಿಮ್ಮ ಇಲಾಖಾಧಿಕಾರಿಗಳ ಹಾಗೂ ನನ್ನ ಸಲಹೆಗೆ ಈವರೆಗೆ ಬೆಲೆ ಕೊಡದೆ ನಿರ್ಲಕ್ಷ್ಯದ ಪರಿಣಾಮವಾಗಿ ನಮ್ಮ ಪ್ರದೇಶದಿಂದ ಕಳ್ಳವು ಮಾಡಿಕೊಂಡು ಹೋಗಿರುವುದು ಅರಣ್ಯ ನಾಶಕರವು ಸಾಹಸದಿಂದ ಸೆರೆಹಿಡಿದುಕೊಂಡು ಆಂಧ್ರ ಗಡಿನಾಟ ಬರುತ್ತಿರುವ ನಮ್ಮ ರಾಜ್ಯದ ಅರಣ್ಯ ಇಲಾಖೆಯ ಅಧಿಕಾರಿಗಳ ಮೇಲೆ ನೂರಾರು ಜನರು ನುಗ್ಗಿ ಕೆಲವು ಅಧಿಕಾರಿಗಳನ್ನು ಗಾಯಗೊಳಿಸಿದ ಮೇಲೆ ನಮ್ಮ ರಾಜ್ಯದ ವಿಜಿಲೆನ್ಸ್ ಸ್ಟಾಂಡಿನವರು ಗುಂಡುಹಾರಿಸಿದ ಪರಿಣಾಮವಾಗಿ ೨ ಪ್ರಾಣ ಹಾನಿಯಾಗಿ ಇವತ್ತು ನಮ್ಮ ಅಧಿಕಾರಿಗಳು ನಾನಾ ತರದ ಕಷ್ಟ ಅನುಭವಿಸುತ್ತಿದ್ದಾರೆ. ಕೋಟಾಪುರ ಬೆಲೆಬಾಳುವ ನಮ್ಮ ಅರಣ್ಯ ಸಂಪತ್ತನ್ನು ಚಿಂಚೋಳಿ ತಾಲ್ಲೂಕಿನಲ್ಲಿ ರಕ್ಷಿಸಿದ ಹೋದ ಈಸರ್ಕಾರದವರು ಮರಗಳ ರಕ್ಷಣೆ ಒಗ್ಗಿ ಈಮುಸೂದೆ ತಂದಿರುವುದು ಹಾಸ್ಯ ಸದ-ಉದ್ದೇಶ ಸರಿ ಇರುವುದು ಸಾಕಿಲ್ಲ ಕಾರ್ಯರೂಪಕ್ಕೆ ತರುವುದು ಮಹತ್ವದ ವಿಷಯ. ಅಲ್ಲಿಗೆ ಹೋಗಬೇಕಾದರೆ ಆಂಧ್ರದ ಏರಿಯಾದಿಂದ ಮೂರು ಮೈಲಿ ನುಗ್ಗಿ ಹೋಗಬೇಕಾಗಿದೆ. ಆಂಧ್ರ ಏರಿಯಾದ ಕಡೆಗಳಿಂದ ಅನೇಕ ಸ್ಮಗಲರ್ಸ್ ೨೦-೩೦ ಲಾರಿಗಳಷ್ಟು ಮಾರ್ಗವನ್ನು ತುಂಬಿಕೊಂಡು ಹೋಗುತ್ತಾ ಇರುತ್ತಾರೆ ಅಥವಾ ದುರುದ್ದನ್ನು ಇದುವರೆಗೆ ಯಾರಾದರೂ ಕಂಡುಹಿಡಿದು ಅದನ್ನು ತಡೆಮಾಡಿದಾ ರಿಂದರೆ ಅದೇನೂ ಇಲ್ಲ. ಯಾರನ್ನಾದರೂ ಅರೆಸ್ಟ್ ಮಾಡಿದರೆಯೇ ಎಂದರೆ ಅದೇನೂ ಇಲ್ಲ. ಸ್ಮಗಲರ್ಸ್ ಎಲ್ಲರೂ ಆಂಧ್ರ ಟೆರಿಟೋರಿಯಲ್ಲಿಯೇ ಪಾಸ್ ಆಗಬೇಕು. ಅಂತಹ ಕಡೆಗಳಲ್ಲಿ ಕೇವಲ ೫ ಮೈಲಿಗಳಷ್ಟು ರಸ್ತೆಯನ್ನು ನಮ್ಮ ತಾಲ್ಲೂಕಿನಲ್ಲಿ ಇವರಿಗೆ ಮಾಡುವುದಕ್ಕಾಗಲಿಲ್ಲ. ಇದರಿಂದ ಯಾವ ರೀತಿಯಲ್ಲಿ ಕೂ ಆರ್ಡಿನೇಷನ್ ಅಲ್ಲಿದೆ ? ಇದನ್ನು ಕೇಳುವುದಕ್ಕೆ ಹೋದರೆ ಆ ಕೆಲಸವನ್ನು ಪಿ.ಡಬ್ಲ್ಯು.ಡಿ.ಯವರೇ ಮಾಡಬೇಕೆಂದು ಹೇಳುತ್ತಾರೆ. ಅಥವಾ ಅರಣ್ಯ ಇಲಾಖೆಯವರು ಮಾಡಬೇಕೆಂದು ಹೇಳುತ್ತಾರೆ. ಒಟ್ಟಿನಲ್ಲಿ ಕೇವಲ ೫ ಮೈಲಿಗಳ ಮೇಲೆ ರಸ್ತೆಯನ್ನು ಮಾಡುವ ಕೆಲಸವನ್ನು ಯಾರೂ ಮಾಡಿಲ್ಲ. ಇದರಿಂದ ಬಹಳವಾಗಿ ನಮ್ಮ ತಾಲ್ಲೂಕಿನ ಜನರಿಗೆ ಬಹಳವಾಗಿ ತೊಂದರೆಯಾಗಿದೆ. ಸರ್ಕಾರಕ್ಕೂ ಹಾಗೂ ಅಲ್ಲಿನ ಜನರಿಗೂ ಬಹಳವಾಗಿ ನಷ್ಟವುಂಟಾಗಿದೆ. ನಮ್ಮ ತಾಲ್ಲೂಕಿನಲ್ಲಿ ನೂರಾರು ಜನ ಟೆಂಬರ್ ಮಾರ್ಚೆಂಟ್ಸ್ ಇದ್ದಾರೆ. ಬೇಕಾದಷ್ಟು ಬೇರೂರು, ಮರಗಳನ್ನು ಲಾರಿಗಳಲ್ಲಿ ಸ್ಮಗಲರ್ಸ್ ಅವರ ಮೂಲಕ ಸಾಗಿಸುತ್ತಿರುವುದನ್ನು ನಾವು ನೋಡುತ್ತಿದ್ದೇವೆ. ಹೈದರಾಬಾದ್‌ನಿಂದಲೂ ಅನೇಕ ಜನ ಸ್ಮಗಲರ್ಸ್ ಬಂದು ನಮ್ಮ ರೀತಿಯ ಮರಗಳನ್ನು ಅನಧಿಕೃತವಾಗಿ ಸಾಗಿಸಿಕೊಂಡು ಹೋಗುತ್ತಿದ್ದಾರೆ. ಮೆಕಟೇಶ್ವರ ಕಾಡಾ ಸಾರಿ ಪೆರೈರಿ ಮುನ್ನ ಶ್ರೀ ಶೇಲಿ ಕಳ್ಳ ಸಾಗಾಣಿಕೆ ಮರಗಳಿಗೆ ಸಾ ಮಿಲ್ಲಿನಲ್ಲಿ ತುಂಡುಮಾಡಿ ಲಾರಿಗಳ ಮೂಲಕ ರಾತ್ರಿ ಸಮಯದಲ್ಲಿ ಆಂಧ್ರ ಏರಿಯಾದಲ್ಲಿ ಸ್ಮಗಲರ್ ಮಾಡುವುದು ದೊಡ್ಡ ಕೇಂದ್ರವಾಗಿದೆ.

ಆದ್ದರಿಂದ ನಮ್ಮ ಅರಣ್ಯ ಇಲಾಖೆಯಲ್ಲಿ ಸಾಕಷ್ಟು ಚಿಕಿತ್ಸೆ ಇದರ ಬಗ್ಗೆ ಮಾಡಿಲ್ಲ. ಅದಕ್ಕೋಸ್ಕರವೇ ಅರಣ್ಯ ಸಂಪತ್ತು ವಿಪರೀತವಾಗಿ ನಷ್ಟವಾಗುತ್ತಿದೆ. ಅನೇಕರು ಈಗಾಗಲೇ ಆ ರೀತಿ ಸ್ಥಳೀಯರಿಗೆ ಸಹಾಯಮಾಡಿಕೊಂಡು ಲಕ್ಷಾಂತರ ರೂಪಾಯಿಗಳನ್ನು ಮಾಡಿಕೊಂಡು ಹೋಗಿದ್ದಾರೆ. ಅಂತಹ ಪರಿಸ್ಥಿತಿ ಇರಬೇಕು ನಿಮ್ಮ ಅರಣ್ಯ ಅಧಿಕಾರಿಗಳು ಭೂಸಂರಕ್ಷಣೆ ಮಾಡಿ ಅರಣ್ಯ ಸಂಪತ್ತನ್ನು ಉಳಿಸುತ್ತೇವೆಂದು ಹೇಳಿದರೆ ಹೇಗೆ? ನಿಮ್ಮ ಯಾವ ಕಾನೂನುಗಳನ್ನು ಸರಿಯಾಗಿ ಈ ಇಲಾಖೆಗಳಲ್ಲಿರತಕ್ಕ ಅಧಿಕಾರಿಗಳು ಇಂಪ್ಲಿಮೆಂಟ್ ಮಾಡುತ್ತಾ ಇಲ್ಲ. ಆದ್ದರಿಂದ ಅಂತಹ ಅಧಿಕಾರಿಗಳಲ್ಲಿ ಯಾವ ರೀತಿಯ ವಿಶ್ವಾಸವಾಗಲೇ, ನಂಬಿಕೆಯಾಗಲೇ ಅಲ್ಲಿನ ಜನರಿಗೆ ಇಲ್ಲ. ಈ ರೀತಿ ನಷ್ಟವಾಗುತ್ತಿದ್ದರೆ ನಿಜವಾಗಿಯೂ ಮುಂದೆ ಅರಣ್ಯ ಸಂಪತ್ತು ಏನಿದೆಯೋ ಅದು ಪೂರ್ಣವಾಗಿ ಹಾಳಾಗಿ ಹೋಗುತ್ತದೆ. ಆ ಒಂದು ಚಿತ್ರವನ್ನು ನಾವೀಗ ಕಾಣುತ್ತಿದ್ದೇವೆ, ನನ್ನ ಸ್ನೇಹಿತರಾದಂಥ ಮಾನ್ಯ ಶ್ರೀ ವೀರಪ್ಪಗೌಡರೂ ಕೆಲವು ವಿಚಾರಗಳನ್ನು ಕೂಲಂಕಷವಾಗಿ ಇಲ್ಲಿ ಹೇಳಿದ್ದಾರೆ. ಇದರಲ್ಲಿ ಮರಗಳ ರಕ್ಷಣೆ ವಸೂಲೆ ಹಾಗೂ ಮರ ಅಧಿಕಾರಿ ಪಾತ್ರ ಇವೆಲ್ಲ ಒದಿ ನೋಡಿದರೆ ಇದರಲ್ಲಿ ಸರ್ಕಾರದ ಪಾತ್ರ ಸಾಕಷ್ಟು ಇಲ್ಲವೇ ಇಲ್ಲ. ರೈತರ ಪಾತ್ರ ಒಹಳ ದೊಡ್ಡದು. ಅವರ ಒಂದು ಹೊಣೆ ಈ ವಿಚಾರದಲ್ಲಿ ಬಹಳ ಹೆಚ್ಚಾಗಿದೆ. ಅದನ್ನು ಸರ್ಕಾರ ವಿಚಾರಮಾಡಿಲ್ಲ. ಅವರಿಗೆ ಇದರಿಂದ ಹೆಚ್ಚಿನ ಹರಾಸುಮೆಂಟಿಗೆ ಮಾತ್ರ ಅವಕಾಶವಾಗಿದೆ. ಅಂತಹ ಒಂದು ಸೋಲ್ವ್ ಇದೆ ನನಗೆ ತಿಳಿದುಬಂದಿರುವ ಪ್ರಕಾರ ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳೇ ಪರೋಕ್ಷವಾಗಿ ಅರಣ್ಯ ಸಂಪತ್ತನ್ನು ನಾಶಪಡಿಸುವುದಕ್ಕಾಗಿ ಸಹಾಯಮಾಡುತ್ತಿದ್ದಾರೆಂದು ಹೇಳಿದರೆ ಅದೇನೂ ತಪ್ಪಾಗಲಾರದು. ಅವರು ಅರಣ್ಯ ಸಂಪತ್ತಿಗೆ ಸಹಕಾರಿಯಾಗಿ ಅದನ್ನು ಬೆಳೆಸಿಕೊಂಡು ಮಾಡಬೇಕೆಂಬ ವಿಚಾರಕ್ಕೆ ಹೆಚ್ಚಿಗೆ ಕೈಹಾಕದೆ, ಅದರ ಬಗ್ಗೆ ಯಾವುದೇ ಕೆಲಸಗಳನ್ನು ಮಾಡಬೇಕೋ ಅವನ್ನು ಮಾಡದೆ ಇರುವುದರಿಂದಲೇ ಇಷ್ಟರಮಟ್ಟಿಗೆ ಅರಣ್ಯ ಸಂಪತ್ತಿಗೆ ಧಕ್ಕೆ ಬಂದಿರುವುದರಿಂದಾಗಿ ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಇದು ಒಂದು ದೊಡ್ಡ ಸಮಸ್ಯೆ. ಇತ್ತೀಚೆಗೆ ಸರ್ಕಾರ ಹೆಚ್ಚಿನ ಗಮನವನ್ನು ಕೊಡಬೇಕು. ಇನ್ನು ಆಫಾರ್ ಸ್ಪೇಷನ್ ಹೆಚ್ಚಿಗೆ ಬೆಳೆಯಬೇಕೆಂದು ಹೇಳುತ್ತಿದ್ದಾರೆ. ಆದರೆ ಈ ಒಂದು ತಿದ್ದುಪಡಿ ಮಸೂದೆಯಲ್ಲಿ ಯಾವ ಒಂದು ಚಿಕಿತ್ಸೆಯೂ ಈ ವಿಚಾರದಲ್ಲಿ ಇಲ್ಲ. ಒಂದು ಎನ್‌ಕರೇಜ್‌ಮೆಂಟ್ ವರ್ಡ್ ಸಹ ಇಲ್ಲ. ಕೇವಲ ಈ ಬಿಲ್ಲನ್ನು ಇಲ್ಲಿ ಪಾಸ್‌ಮಾಡುವುದರಿಂದ ಅಷ್ಟೇನೂ ಲಾಭದಾಯಕ ಜನಕ್ಕೆ ಆಗುತ್ತದೆಂದು ನನಗೆ ನಂಬಿಕೆ ಇಲ್ಲ.

ಇನ್ನು ನಾಲ್ಕೈದು ವರ್ಷಗಳಲ್ಲಿ ಫಿರ್ಮ ಪ್ರಾಂಟೇಷನ್‌ನ್ನು ಸೈಂಟಿಫಿಕ್‌ನಾಗಿ ಮಾಡುತ್ತೇವೆಂಬ ಯೋಜನೆಯನ್ನು ಇಟ್ಟುಕೊಂಡಿದ್ದಾರೆ. ಆದರೆ ಇವರಿಗೆ ಸೈಂಟಿಫಿಕ್ ಅಪ್ರೋಚ್ ಏನಿದೆಯೆಂದು ನಾನು ಪ್ರಶ್ನೆ ಮಾಡಬೇಕಾಗಿದೆ. ಪಾಜೆಕ್ಟಿಗೋಸ್ಕರ ಏನೇನು ವ್ಯವಸ್ಥೆಗಳನ್ನು ಮಾಡಿದ್ದಾರೆ? ಇನ್ನು ಇವರು ಮರಗಳನ್ನು ಪ್ರಿಜರ್ವೇಷನ್ ಮಾಡುತ್ತೇವೆ, ಮರಗಳನ್ನು ಕಡಿಯುವುದನ್ನು ನಿಲ್ಲಿಸಿ ಅವನ್ನು ರಕ್ಷಣೆ ಮಾಡುತ್ತೇವೆಂಬ ಬಗ್ಗೆ ಇದರಲ್ಲಿ ಒಂದು ಶಬ್ದ ಇಲ್ಲ. ಇದುವರೆಗೆ ಎಷ್ಟು ಮರಗಳನ್ನು ಉಳಿಸಿದ್ದೀರಿ, ಎಷ್ಟು ಪ್ರಿಜರ್ವೇಷನ್ ಮಾಡಿದ್ದೀರಿ? ನೀವು ಇಷ್ಟು ಅರಣ್ಯ ಸಂಪತ್ತಿನ ಬಗ್ಗೆ ಆದ್ಯುಪದಿಗಳನ್ನು ತಂದಿದ್ದರೂ ಇನ್ನೂ ಅನೇಕ ಲೋಪದೋಷಗಳು ಸಾಕಷ್ಟು ಕಂಡುಬರುತ್ತಲೇ ಇವೆ. ನಿಮ್ಮ ಅಧಿಕಾರಿಗಳಲ್ಲಿಯೇ ಅನೇಕರಿಗೆ ಕರಪುಷನ್ ಮಾಡುವುದಕ್ಕೆ ಆಸ್ತದವಿದೆ. ಅಂಥಾವರು ನಿರ್ಮೂಲ ಮಾಡಲು ಯಾವ ಕಾರ್ಯಕ್ರಮ ನೀವು ಈ ಕಾಯಿದೆಯಿಂದ ಹಾಕಿಕೊಂಡಿರಬೇಕೆಂದು ಈ ಮನೆಗೆ ತಿಳಿಸಬೇಕು. ಅವರು ಇಂಟೆನ್‌ಷನ್‌ಲ್ಯಾಗಿ ಕೆಲವಾರು ನಿಮ್ಮ ಕಾಯಿದೆಗಳನ್ನು ಇಂಪ್ಲಿಮೆಂಟೇಷನ್ ಮಾಡುವುದಕ್ಕೆ ಹೋಗುವುದಿಲ್ಲ ಇನ್ನು ಸೆಕ್ಷನ್ ೧೭, ೧೮ ಮತ್ತು ೨೦ರ ಪ್ರಕಾರ ಕಾಂಪೌಂಡಿಂಗ್ ಅಫೆನ್ಸ್ ಬಗ್ಗೆ ಕೆಲವಾರು ಅಧಿಕಾರವನ್ನು ನಿಮ್ಮ ಅಧಿಕಾರಿಗಳಿಗೆ ಕೊಟ್ಟಿದ್ದೀರಿ. ನನ್ನ ಅಭಿಪ್ರಾಯದಲ್ಲಿ ಸ್ಥಳೀಯರ ರಕ್ಷಣೆ ನಿಮ್ಮ ಇಲಾಖೆಯಲ್ಲಿಯೇ ಇದ್ದಾರೆ. ಅವರು ಬ್ಲಾಕ್‌ಪೀಪ್‌ಗಳಾಗುತ್ತಾರೆ. ಆದ್ದರಿಂದ ಈ ರೀತಿಯಾದಂಥ ಕಾಂಪೌಂಡಿಂಗ್ ಕ್ಲಾಜ್ ಏನಿದೆಯೋ ಅದರಿಂದ ಏನೂ ಪ್ರಯೋಜನವಾಗುತ್ತಿಲ್ಲ. ಅದನ್ನು ಮೊದಲು ಈ ಮಸೂದೆಯಿಂದ ಕಿತ್ತೊಯ್ಯಿರಿ. ಯಾರಾದರೂ ಅಪರಾಧಮಾಡಿದರೆ ಅಂತಹವರ ಮೇಲೆ ಕ್ರಿಮಿನಲ್ ಕೇಸ್ ಹಾಕಿ ಸಾಕಷ್ಟು ಅರಣ್ಯ ಸಂಪತ್ತನ್ನು ಉಳಿಸಬೇಕು. ಆ ಕೆಲಸವನ್ನು ಮಾಡದೇ ಇದ್ದರೆ ಅದಕ್ಕಿಂತ ಒಂದು ದೂರದಷ್ಟು, ನಾಚಿಕೆಗೇಡಿತನ ಬೇರೇನೂ ಇಲ್ಲ. ನನ್ನ ಕುಟುಮದ ಟೀಕೆಗೆ ನೀವು ಅರ್ಹರಾಗಿದ್ದೀರಿ. ನಿಮ್ಮ ಸರ್ಕಾರ ಈಗಿನ ಅಧಿಕಾರಿಗಳನ್ನು ಇಟ್ಟುಕೊಂಡು ಈ ಕಾನೂನುಗಳನ್ನು ಇಂಪ್ಲಿಮೆಂಟ್ ಮಾಡಿ ಕಾಡಿನ ಸಂಪತ್ತನ್ನು ವೃದ್ಧಿಮಾಡುತ್ತೇವೆಂದು ಹೇಳಿದರೆ ಅದು ಖಂಡಿತವಾಗಿ ಸಾಧ್ಯವಾಗುವುದಿಲ್ಲವೆಂದು ಹೇಳಿ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).--ಮಾನ್ಯ ಅಧ್ಯಕ್ಷರೇ, ಅರಣ್ಯ ಸಚಿವರು ಇವತ್ತು ಈ ಮಸೂದೆಯನ್ನು ಇಲ್ಲಿ ತಂದಿದ್ದಾರೆ. ಅವರು ಮಲೆನಾಡು ಪ್ರದೇಶದಿಂದ ಬಂದಿರುವವರು. ಅರಣ್ಯ ಬಗ್ಗೆ ಸಾಕಷ್ಟು ಸಂಪರ್ಕವನ್ನು ಹೊಂದಿರುವವರಾಗಿ ಇವತ್ತು ಈ ಮಸೂದೆಯನ್ನು ತರುವ ಕಾಲದಲ್ಲಿ ಸ್ವಲ್ಪ ಜಾಗರೂಕತೆಯಿಂದ ಈ ಮಸೂದೆಯ ತಿದ್ದುಪಡಿಗಳನ್ನೂ ನೋಡಿದ್ದರೆ ಬಹಳ ಚೆನ್ನಾಗಿತ್ತು. ಬಹಳ ಒಳ್ಳೆಯದೂ ಆಗಿತ್ತಿತ್ತು. ಮರಗಳನ್ನು ರಕ್ಷಣೆ ಮಾಡುವುದರಲ್ಲಿ ನಮಗೆ ಯಾವತ್ತೂ ಭಿನ್ನಾಭಿಪ್ರಾಯವಿಲ್ಲ. ಆದರೆ ಯಾವ ರೀತಿಯಾದಂಥ ಜನರ ಕೈಯಿಂದ ಅರಣ್ಯ ಸಂಪತ್ತನ್ನು ರಕ್ಷಣೆ ಮಾಡುತ್ತಿದ್ದೀರಿ ಎಂಬುದು ಮುಖ್ಯ. ಸರ್ಕಾರದವರು ಹೇಳುವುದು ಬೇರೆ. ಆದರೆ ಅರಣ್ಯ ಇಲಾಖೆಯವರು ಇಂತಹ ಒಂದು ಮಸೂದೆಯನ್ನು ತಯಾರು ಮಾಡಿ ಕೊಡಿ ಎಂದರೆ ಅವರು ಕೊಡುತ್ತಾರೆ. ಆಗ ಅರಣ್ಯ ಇಲಾಖೆಯ ಅಧಿಕಾರಿಗಳು ಕಾನೂನು ಇಲಾಖೆಗಳ ಅಧಿಕಾರಿಗಳೊಂದಿಗೆ ಎಲ್ಲಾ ವಿಚಾರಗಳನ್ನು ಚರ್ಚೆಮಾಡಿ ಅದರಲ್ಲಿನ ಫರಸರವನ್ನು ಅರ್ಥಮಾಡಿಕೊಂಡು ಎಷ್ಟರ ಮಟ್ಟಿಗೆ ಆ ಕಾನೂನು ಪ್ರಕಾರ ಜನರು ನಡೆದು ಕೊಳ್ಳುವುದಕ್ಕೆ ಸಾಧ್ಯವೆಂದು ವ್ಯವಸ್ಥೆ ಸರಿಯಾಗಿ ನೋಡುವುದಿಲ್ಲವೆಂದು ನನಗಿತ್ತು ಮತ್ತು ಇಷ್ಟೊಂದು ತರಾತುರಿಯಾಗಿ ಈ ಮಸೂದೆಯನ್ನು ಈ ಸದನದಲ್ಲಿ ಪಾಸ್ ಮಾಡಿದರೆ, ನಿಜವಾಗಿಯೂ ಹಳ್ಳಿಯ ಜನರಿಗೆ ಇದರಿಂದ ತೊಂದರೆಗಳನ್ನು ತಂದೊಡ್ಡಿದಂತಾಗುತ್ತದೆ. ಈ ಮುಖ್ಯ ವಿಚಾರವನ್ನು ಸರ್ಕಾರದವರು ಮನಗಾಣಬೇಕೆಂದು ನಾನು ಹೇಳುತ್ತೇನೆ. ನಾವೇನೋ ಒಂದು ಭ್ರಮೆಯಿಂದ ಈ ಮಸೂದೆಯನ್ನು ಇಲ್ಲಿ ಒಪ್ಪಿಕೊಳ್ಳಬಹುದು. ಆದರೆ ಅದು ಎಷ್ಟರಮಟ್ಟಿಗೆ ಕಾರ್ಯ ಯಶಸ್ವಿಯಾಗುತ್ತದೆ, ವಸ್ತುತಃ ಹಾಗೂ ಅಕ್ಷರಶಃ ಇದನ್ನು ಕಾರ್ಯಗತಮಾಡುವುದರಲ್ಲಿ ಮುಂದೆ ಈ ಸಭೆಯವರೇ ಅಲ್ಲ, ಎಲ್ಲರೂ ಕೂಡ ತಲೆ ಕೊಡಬೇಕಾದ ಪ್ರಸಂಗ ಬರುತ್ತದೆ ಆದ್ದರಿಂದ ದಯವಿಟ್ಟು ಈ ಮಸೂದೆಯನ್ನು ಜಾಯಂಟಿ ಸೆಲೆಕ್ಟ್ ಕಮಿಟಿಗೆ ಕಳುಹಿಸಿದರೆ ಬಹಳ ಒಳ್ಳೆಯದಾಗುತ್ತದೆ. ಇದರಲ್ಲಿ ಬೇಕಾದಷ್ಟು ತಿದ್ದುಪಡಿಗಳನ್ನು ಮಾಡಬಹುದು. ಆದರೆ ಹಳ್ಳಿಗಳಲ್ಲಿರತಕ್ಕ ಅವಿದ್ಯಾವಂತರಿಗೆ ಸಾಕಷ್ಟು ಇದರಿಂದ ಅನುಕೂಲಗಳಿಲ್ಲ. ಬಡ ಜನರಿಗೆ ಅಷ್ಟಾಗಿ ಇದು ಅರ್ಥವಾಗುವುದೂ ಇಲ್ಲ. ಪ್ಯೂಜೆಕ್ಸ್ ಆಫ್ ಟ್ರೀಸ್ ಎಂಬುದಾಗಿ ಏನು ಹೇಳುತ್ತಾರೋ ಅದು ರಾಜ್ಯಾಂಗದ ಪ್ರಕಾರ ಮೂಲಭೂತವಾದ ಕರ್ತವ್ಯವೆಂದು ಹೇಳುತ್ತೀರಿ ಇಂತಹ ಒಂದು ದೊಡ್ಡ ಜವಾಬ್ದಾರಿಯನ್ನು ನಿರಕ್ಷರ ಕುಕ್ಷಿಗಳ ಮೇಲೆ ಹೇರುವುದಕ್ಕೆ ಬೇಕಾದಂಥ ಕಾನೂನುಗಳನ್ನು ಮಾಡುವಾಗ ಅವನ್ನೆಲ್ಲಾ ಚೆನ್ನಾಗಿ ಜಾಗರೂಕತೆಯಿಂದ ಅಭ್ಯಾಸಮಾಡಿ ಜನರಲ್ಲಿರೂ ಒಪ್ಪಿ ಕೊಳ್ಳುವ ಕಾನೂನುಗಳನ್ನು ಮಾಡಿದರೆ ಬಹಳ ಒಳ್ಳೆಯದು ಇದರಲ್ಲಿ ಒಂದು ಜಾಣತನವನ್ನು ಮಾಡಿದ್ದಾರೆ. ಹಿಂದೆ ಅರಣ್ಯ ಇಲಾಖೆಯನ್ನು ರಕ್ಷಣೆ ಮಾಡಿಕೊಳ್ಳುವುದಕ್ಕೆ ಒಬ್ಬರು ಚೀಫ್ ಕನ್ಸರ್ವೇಟರ್ ಆಫ್ ಫಾರೆಸ್ಟ್ಸ್ ಎಂಬುದಾಗಿ ಇದ್ದರು ಈಗ ನಾಲ್ವರು ಜನರನ್ನು ನೇಮಿಸಿಕೊಂಡಿದ್ದೀರಿ. ಈಗ ಇರುವವರನ್ನು ನಿವೃತ್ತಿಗೊಳಿಸುವುದು ಒಳ್ಳೆಯದು. ಇಲ್ಲದಿದ್ದರೆ ನಿಜವಾಗಿಯೂ ಅರಣ್ಯ ಸಂಪತ್ತು ಮೊದಲಿನಂತೆ ಬೆಳೆಯುವುದಕ್ಕಾಗುವುದಿಲ್ಲ. ಅರಣ್ಯ ಸಂಪತ್ತು ನಿಮ್ಮ ಒಂದು ವ್ಯಾಖ್ಯೆಯೊಳಗೆ ಬರುವುದಿಲ್ಲ. ನನಗೆ ತಿಳಿದು ಬಂದ ಪ್ರಕಾರ, ನನ್ನ ಸ್ನೇಹಿತರಾದ ಮಾನ್ಯ ಶ್ರೀ ಬಂಗಾರಪ್ಪನವರ ಕ್ಷೇತ್ರವಾದ ಸೊರಬ ತಾಲ್ಲೂಕಿನಲ್ಲಿ ನೀಲಿಗಿರಿ ಮರಗಳನ್ನು ಕಡಿದ ಪ್ರಸಂಗವನ್ನು ನೋಡಿದರೆ ಅದಕ್ಕೆ ಕಾರಣರಾದವರ ಹೃದಯದಲ್ಲಿ ಇತ್ತೋ ಇಲ್ಲವೋ ಎಂದು ನಾನು ಈ ಸಂದರ್ಭದಲ್ಲಿ ಪ್ರಶ್ನೆ ಮಾಡಬೇಕಾಗುತ್ತದೆ. ಆ ರೀತಿಯಾಗಿ ಅಂತಹ ಮರಗಳನ್ನು ಅಲ್ಲಿನ ಅರಣ್ಯದಲ್ಲಿ ಯಾರೂ ಕಡಿಯುತ್ತಿರಲಿಲ್ಲ. ಈಗ ಇಲ್ಲಿ ನೀವು ಉಪದೇಶಮಾಡುತ್ತೀರಿ. ಅಂತಹ ಕೆಲವು ಮಹಾನುಭಾವರ ವಿಚಾರವನ್ನು ಇಲ್ಲಿ ಮಾಡುತ್ತಿದ್ದೀರಿ. ನನಗೆ ತಿಳಿದಿರುವ ಹಾಗೆ ಹೋದಸಾರಿ ಇದೇ ರೀತಿಯಾಗಿ ದಟ್ಟವಾದ ಕಾಡುಗಳನ್ನು ಕಡಿದು ದೇಶಕ್ಕೆ ಹಚ್ಚಿ ನನಗುವನ್ನುಂಟುಮಾಡಿದ ಪ್ರಸಂಗದಲ್ಲಿ ಅನೇಕ ವಿಚಾರಗಳನ್ನು ಹೇಳಿದ್ದೇನೆ. ಕೆಲವು ಕಡೆಗಳಲ್ಲಿ ಕಾಡಿನಲ್ಲಿ ಬೆಳೆದಂಥ ದಟ್ಟವಾದ ಮರಗಳನ್ನು ಸುಟ್ಟು ಹಾಕಿರುವ ಪ್ರಸಂಗಗಳೂ ಇವೆ. ಅಲ್ಲಿ ಯಾವ ಮರಗಳನ್ನು ಇದುವರೆಗೆ ಬೆಳೆಯುವುದಕ್ಕೆ ಆಗಿಲ್ಲ. ಇಂತಹ ವಿಚಾರಗಳಲ್ಲಿ ಸರಿಯಾದ ಕಾನೂನುಗಳನ್ನು ಮಾಡದೆ ಬೇರೆ ವಿಚಾರದಲ್ಲಿ ಕಾನೂನು ಮಾಡುತ್ತೇವೆಂದರೆ ಹೇಗೆ? ನನ್ನ ಸ್ನೇಹಿತರಾದ ಮಾನ್ಯ ಶ್ರೀ ವೀರಪ್ಪಗೌಡರು ಹೇಳಿದ ಹಾಗೆ ನಿಜವಾಗಿಯೂ ಅರಣ್ಯ ಸಂಪತ್ತು ಹೆಚ್ಚಿಗೆ ಇರುವ ಕಡೆಗಳಲ್ಲಿ ಬೆಳೆದಿರತಕ್ಕ ದಟ್ಟವಾದ ಮರಗಳನ್ನು ಕಡಿಯದೇ ಇರುವ ಹಾಗೆ ಕೊಡಲೇ ಸೂಕ್ತ ಗಮನ ಕೊಡಬೇಕೆಂದು ನಾನು ಹೇಳುತ್ತೇನೆ. ಉದಾಹರಣೆಗೆ ಹೇಳುವುದಾದರೆ, ಅನೇಕ ಫಾರೆಸ್ಟ್ಸ್‌ನಲ್ಲಿ ಫಾರೆಸ್ಟ್ ಗಾರ್ಡ್ಸ್ ಯಾರು ಇದ್ದಾರೆಯೋ ಅಂತಹವರ ಮೂಲಕವೇ ಬೇಕಾದಷ್ಟು ರೀತ್ಯ ಮಾಡಿರುವುದೂ ಉಂಟು. ಅಲ್ಲಿರತಕ್ಕ ಡೈರೆಕ್ಟರ್‌ಗಳಲ್ಲಿ ಕೆಲವರು ಅಂತಹ ಅಕ್ರಮಗಳನ್ನು ಕಡ್ಡಗಿಂದ ನೋಡಿದರೂ ಅದರ ಬಗ್ಗೆ ಸರಿಯಾದ ಕ್ರಮಗಳನ್ನು ತೆಗೆದು ಕೊಳ್ಳಲಿಲ್ಲ. ಗಿಡ ಮರಗಳನ್ನು ಇಳಿಸಬೇಕೆಂದು ತತ್ತ್ವ ಹೇಳುವ ಜನ ನೀವು ಒಂದುಸಾರಿಯಾದರೂ

ಅನಿರೀಕ್ಷಿತವಾಗಿಯಾದರೂ ಇಂತಹ ಕಡೆಗಳಲ್ಲಿ ಬಂದು ನೋಡಿದರೆ ಎಲ್ಲವೂ ಅರ್ಥವಾಗುತ್ತದೆ. ಮಾನ್ಯ ಶ್ರೀ ವೀರಪ್ಪಗೌಡರೂ ಹೇಳಿದಹಾಗೆ ನಿಜವಾಗಿಯೂ ಇದರಿಂದ ಕಡಿಮೆ ಆದಾಯ ಬರುವುದಕ್ಕೆ ಅವಕಾಶವಾಗಿರುವುದು ಚೆನ್ನಾಗಿ ಗೊತ್ತಾಗುತ್ತದೆ. ನಮಗೆ ಇದುವರೆಗೆ ಲಕ್ಷಾಂತರ ರೂಪಾಯಿಗಳಷ್ಟು ಆದಾಯ ಬರಬೇಕಾಗಿತ್ತು. ಅದನ್ನು ಏನಾ ಕಾರಣ ಪೋಲ ಮಾಡುವುದಕ್ಕೆ ಆಸ್ತದವಾಗಿದೆ. ಆದ್ದರಿಂದ ಅರಣ್ಯ ಇಲಾಖೆಯಲ್ಲಿರತಕ್ಕ ಮರಗಳನ್ನು ಕಡಿಯಬೇಕಾದರೆ ಮತ್ತು ಅವುಗಳನ್ನು ರಕ್ಷಣೆ ಮಾಡಬೇಕಾದರೆ ಈಗಿನ ಕಾನೂನು ಮಾಪ್ಪಿಯಲ್ಲಿ ಬರುವುದಿಲ್ಲ. ಅರಣ್ಯ ರಕ್ಷಣೆ ಮಾಡುವುದು, ಅವನ್ನು ಸರ್ವಿಂಗ್ ಮಾಡುವುದು ಗಿಡ-ಮರಗಳನ್ನು ಹಂಚುವುದು, ಅರಣ್ಯ ಇಲಾಖೆಗೆ ಸಂಬಂಧಪಟ್ಟ ಮರಗಳನ್ನು ಕಡಿಯುವುದು-ಇವುಗಳ ಬಗ್ಗೆ ಅರಣ್ಯ ಇಲಾಖೆಯ ಟ್ರೀ ಅತಾರಿಟಿಗೆ ಏನು ಅಧಿಕಾರಗಳನ್ನು ಕೊಟ್ಟಿದ್ದೀರಿ ?

ಟ್ರೀ ಅಥಾರಿಟಿಯಿಂದ ಯಾವುದೇ ಸಣ್ಣ ಪುಟ್ಟ ಮರಮಂಟ್ಟುಗಳನ್ನು ಕಡಿಯಬೇಕಾದರೂ ಪರ್ಮಿಷನ್ ತೆಗೆದುಕೊಳ್ಳಬೇಕೆಂದು ಮಾಡಿದ್ದೀರಿ.

"preservation of trees" means, maintenance and protection of trees to encourage normal growth and prevent damage or cutting or felling and includes planting of new trees and transplanting trees".

3-00 P.M.

ಖಾಸಗಿಯವರು ಬೆಳೆಸಿದ್ದನ್ನು ಮಾತ್ರ ತಾವು ಈ ಕಾಯಿದೆಯಲ್ಲಿ ಸೇರಿಸಿದ್ದೀರಿ ಅದೇ ಸರ್ಕಾರದ ವಶದಲ್ಲಿರತಕ್ಕಂಥ ಕಾಡಿನ ವಿಷಯವನ್ನು ಈ ಮಸೂದೆಯಲ್ಲಿ ಸೇರಿಸಲಿಲ್ಲ. ಇದು ಏತಕ್ಕೆ ಅದರ ಮಿತಿಗೆ ಒಳಪಡುವುದಿಲ್ಲ. ನೀವು ಮಾಡುವುದಾದರೆ ಅರಣ್ಯ ಇಲಾಖೆಯ ವಶದಲ್ಲಿರತಕ್ಕ ಮರಗಳನ್ನು ಕಡಿಯಬೇಕಾದರೆ ಕೂಡ ಟ್ರೀ ಅಥಾರಿಟಿಯ ಪರ್ಮಿಷನ್ ತೆಗೆದುಕೊಳ್ಳಬೇಕೆಂದು ಇದರಲ್ಲಿ ಸೇರಿಸಿಟ್ಟರೆ ನಮ್ಮ ತಕರಾರು ಇಲ್ಲ. ಆದರೆ ನಿಮ್ಮ ಅಧಿಕಾರಿಗಳು ಯಾವ ಮರವನ್ನಾದರೂ ಕಡಿಯಬಹುದು. ಅರಣ್ಯಕ್ಕೆ ಸಂಬಂಧಪಟ್ಟ ಎಲ್ಲಾ ಕಾಡನ್ನು ಈ ಕಾನೂನಿನಲ್ಲಿ ಸೇರಿಸಬೇಕು ಎಂದೂ ಹೇಳುತ್ತೇನೆ ನಾವು ಮೇಲೆ ನಾಡಿನವರು ನಮಗೆ ಈ ಕಾನೂನು ತಂದಿರುವುದರಿಂದ ಸ್ವಲ್ಪ ಪುಟ್ಟ ರೈತರಿಗೆ ಎಷ್ಟು ತೊಂದರೆ ಆಗುತ್ತದೆಂದೂ ಗೊತ್ತಿದೆ; ಬಾಗಾಯತು ಮಾಡುವುದಕ್ಕೆ ಗದ್ದೆಗೆ ಬೇಕಾದ ಸೊಪ್ಪು ಬೇಲಿ ಕಟ್ಟುವುದಕ್ಕೆ ಮಂಳನ್ನು ತರಬೇಕು ಇದಕ್ಕೆಲ್ಲಾ ಎಷ್ಟು ತೊಂದರೆ ತಾವು ಮಾಡಿರುವುದು ನಮಗೇ ಒಳ್ಳೆಯದು. ಅದರಲ್ಲಿ ಎರೋದ ಪಕ್ಷದವರಿಗೆ ಬಹಳ ಒಳ್ಳೆಯದು ತಾವು ಈ ಕಾನೂನು ಜಾರಿಗೆ ಕೊಡುವುದರಿಂದ ಸಾಕಷ್ಟು ಜನರಿಗೆ ತೊಂದರೆಯಾಗಿ ಆ ಜನಗಳು ಮೈವೇಲೆ ಬೀಳುತ್ತಾರೆ. ಕುರಿ ಕೊಬ್ಬಿದರೆ ಕುರಿಬನಿಗೆ ಲಾಭ ಎಂಬಂತೆ ನಾವು ಇದನ್ನು ಸ್ವಾಗತ ಮಾಡುವುದಕ್ಕೆ ಅಡ್ಡಿಯೇನು ಇಲ್ಲ. ಆದರೆ ಈ ಕಾನೂನು ನಿಜವಾಗಿ ಹೇಳುವುದಾದರೆ ಸ್ವಾಗತ ಮಾಡುವುದಕ್ಕೆ ಅರ್ಹತೆ ಪಡೆದ ಮಸೂದೆಯಲ್ಲ, ಎಷ್ಟೋ ವರ್ಷಗಳಿಂದ ಇದ್ದ ಪದ್ಧತಿಯನ್ನು ತೆಗೆದು ಇದರಿಂದ ಜೀವನ ಮಾಡಿಕೊಂಡು ಬರುತ್ತಿದ್ದ ಎಷ್ಟೋ ಜನರಿಗೆ ಏಕಕಾಲದಲ್ಲಿ ಈ ಮಸೂದೆ ತಂದು ಬಲಾತ್ಕಾರವಾಗಿ ಹೇರುವುದನ್ನು ನೋಡಿದರೆ ಬಡವರಿಗೆ ಅನ್ಯಾಯ ಮಾಡಿದಂತಾಗುತ್ತದೆ. ಈ ಮಸೂದೆಯಲ್ಲಿ ಬಳಸಿರುವ ಪದಗಳನ್ನು ನೋಡಿ.

"tree" means any woody plant whose branches spring from and are supported upon a trunk or body and which trunk or body is not less than 0.5 cms in diameter and not less than one metre in height from the ground."

ದಯವಿಟ್ಟು ಇದರಲ್ಲಿರುವ ಲೋಪದೋಷಗಳನ್ನು ಬಗೆಹರಿಸಿ, ಇಷ್ಟು ಪ್ರಮಾಣದಲ್ಲಿ ಬೇರೆ ಯಾವ ರಾಜ್ಯದಲ್ಲೂ ಮಾಡಿಲ್ಲ. ಮೊಟ್ಟಮೊದಲನೆಯದಾಗಿ ನಮ್ಮ ರಾಜ್ಯದಲ್ಲಿ ನಾವು ಹೊಸದಾಗಿ ಮಾಡುತ್ತಿದ್ದೇವೆ. ಆದ್ದರಿಂದ ಯಾವುದಾದರೂ ಸ್ವಲ್ಪ ಉದಾಹರಣೆ ಇರಬೇಕು. ಇದರಲ್ಲಿ ಸಣ್ಣ ಪುಟ್ಟ ಲೋಪದೋಷಗಳಿಂದ ಜನಗಳಿಗೆ ಕಿರುಕುಳ ಆಗಬಾರದು ಎನ್ನುವ ದೃಷ್ಟಿಯಿಂದ ಇದನ್ನು ಜಂಟಿ ಸಲಹೆ ಸಮಿತಿಗೆ ಮಹಿಸಿದರೆ ಬಹಳ ಉತ್ತಮವಾದ ಕಾನೂನನ್ನು ತರುವುದಕ್ಕೆ ಸಾಧ್ಯವಾಗುತ್ತದೆ. ಇದರ ಪೂರ್ವಾಪರ ಯೋಚನೆಮಾಡಿ ಕಾನೂನನ್ನು ತರಬಹುದು. ನಮ್ಮಲ್ಲಿ ಅನೇಕ ಕಾನೂನುಗಳನ್ನು ತರುವಾಗ ಜಂಟಿ ಸಲಹಾ ಸಮಿತಿಗೆ ಕಳುಹಿಸಿ ಮಾಡಿರುವ ಮಸೂದೆಗಳು ಅನೇಕವಿವೆ, ಉದಾಹರಣೆಗೆ ಹೇಳುವುದಾದರೆ

ಇಂಡಿಯನ್ ಪೀನಲ್ ಕೋಡ್. ಆದುದರಿಂದ ಕಾನೂನು ಮಸೂದೆ ತರುವುದು ಮುಖ್ಯವಲ್ಲ. ಅದು ಶಾಶ್ವತವಾಗಿ ಉದ್ದೇಶ ಸಾಧನೆ ಮಾಡುವಂತೆ ಇರಬೇಕು. ಈ ಮಸೂದೆಯನ್ನು ತರಾತುರಿಯಲ್ಲಿ ತರಂವುದರ ಬದಲಾಗಿ ಇದರಲ್ಲಿರುವ ಲೋಪದೋಷಗಳನ್ನು ಬಗೆಹರಿಸಿ ಸೂಕ್ತ ವ್ಯವಸ್ಥೆ ಮಾಡುವುದಕ್ಕೆ ಮಾನ್ಯ ಮಂತ್ರಿಗಳು ಸಹಕರಿಸಬೇಕೆಂದು ತಮ್ಮ ಮುಖಾಂತರ ಕೇಳಿಕೊಂಡು ನನ್ನ ಮಾತನ್ನು ಮಂಗಿಸುತ್ತೇನೆ.

† ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಸನ್ಮಾನ್ಯ ಅಧ್ಯಕ್ಷರೇ, ನಾನು ಈ ಮಸೂದೆಯನ್ನು ಈ ಶಾಸನ ಸಭೆಯ ಒಪ್ಪಿಗೆಗೆ ಇಟ್ಟಂತಾ ಸಂದರ್ಭದಲ್ಲಿ ಅನೇಕ ಶಾಸಕಮಿತ್ರರು ಸಲಹೆಗಳನ್ನು ಮತ್ತು ಸೂಚನೆಗಳನ್ನು ಕೊಟ್ಟಿದ್ದಾರೆ. ನಾನಾದರೂ ಅಧ್ಯಕ್ಷರೇ, ಈ ಮಸೂದೆ ಇಷ್ಟರಮಟ್ಟಿಗೆ ಚರ್ಚೆಯಾಗುತ್ತದೆ, ಇಷ್ಟು ಮಂದಿ ಶಾಸಕರು ಇದರ ಬಗ್ಗೆ ಕುತೂಹಲವುಳ್ಳವರು ಇದ್ದಾರೆಂದು ಅರಿತಿರಲಿಲ್ಲ. ದೇಶದಲ್ಲಿ ಇಂತಕ್ಕೆ ವನಸಂಪತ್ತು ದಿನೇ ದಿನೇ ಹಾಳಾಗಿ ಹೋಗುತ್ತಿದೆಯೆಂದು ತಿಳಿದಮೇಲೆ ಈ ವನಸಂಪತ್ತನ್ನು ಉಳಿಸಬೇಕೆನ್ನುವ ಉದ್ದೇಶದಿಂದಲೇ ಈ ಕಾನೂನನ್ನು ತಂದಿದ್ದೆವೆಯೇ ಹೊರತು ಜನಸಾಮಾನ್ಯರಿಗೆ ಹಾಗೂ ಹಳ್ಳಿಯಲ್ಲಿ ವಾಸಮಾಡತಕ್ಕ ಬಡವರಿಗೆ ತೊಂದರೆ ಕೊಡಬೇಕೆನ್ನುವ ಉದ್ದೇಶ ಅಥವಾ ಅವರ ಮೇಲೆ ಕಾನೂನು ಕಟ್ಟಲೆಯನ್ನು ಹೇರಬೇಕೆನ್ನುವ ಉದ್ದೇಶದಿಂದ ತಂದಿದ್ದಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಬಹು ಮುಖ್ಯವಾಗಿ ಅನೇಕ ಮಿತ್ರರು ಮಾತನಾಡಿದ ಹಾಗೆ ಕಳ್ಳಸಾಗಾಣಿಕೆದಾರರು ಕದ್ದು ವಂಶವನ್ನು ಸಾಗಾಣಿಕೆ ಮಾಡುವುದು ಕದ್ದು ಕಡಿಯುವುದನ್ನು ನಿಲ್ಲಿಸುವ ದೃಷ್ಟಿಯಿಂದಲೇ, ಈ ಉದ್ದೇಶವನ್ನು ಇಟ್ಟು ಕೊಂಡೇ ಈ ಮಸೂದೆಯನ್ನು ತಂದಿದ್ದೇವೆಯೇ ಹೊರತು ಬಡವರಿಗೆ ಮತ್ತು ಬಡರೈತರಿಗೆ ತೊಂದರೆ ಮಾಡುವ ಉದ್ದೇಶ ನಮ್ಮ ಸರ್ಕಾರಕ್ಕೆಲ್ಲವೆಂದು ಇಲ್ಲಿ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಬಡವರ ಬಗ್ಗೆ ಮಾನ್ಯ ಸ್ನೇಹಿತರಿಗೆ ಎಷ್ಟು ಆತಂಕ ಕರುಣೆ ಇದೆಯೋ ಅದಕ್ಕಿಂತ ಜಾಸ್ತಿ ಇಲ್ಲದೆ ಇದ್ದರೂ ನಮಗೂ ಅಷ್ಟೇ ಇದೆಯೆಂದು ಹೇಳಲಿಕ್ಕೆ ಇಷ್ಟಪಡುತ್ತೇನೆ. ನಾವು ಕೂಡ ಹಳ್ಳಿಯಲ್ಲಿ ಹುಟ್ಟಿ ಬೆಳೆದು ಬಂದವರೇ ನಾವು ಸಹಿತ ವ್ಯವಸಾಯಗಾರರೇ, ವ್ಯವಸಾಯಗಾರರ ಕುಟುಂಬಕ್ಕೆ ಸೇರಿದವರೇ ಆದ್ದರಿಂದ ಅವರಿಗೆ ತೊಂದರೆ ಮಾಡಬೇಕೆನ್ನುವುದು ನಮ್ಮ ಉದ್ದೇಶವಲ್ಲ. ಈ ಕಾಯಿದೆಯಿಂದ ಜನಸಾಮಾನ್ಯರಿಗೆ ಅರಿವು ಆಗಲಿ ಜೊತೆಗೆ ವನಸಂಪತ್ತನ್ನು ನಾಶಮಾಡಬಾರದು ಎನ್ನುವ ತಿಳುವಳಿಕೆ ಬರಲಿ ಎನ್ನುವ ಉದ್ದೇಶದಿಂದ ಈ ಮಸೂದೆಯನ್ನು ತಂದಿದ್ದೇವೆ, ಮಾನ್ಯ ಕೋಣದೂರು ಲಿಂಗಪ್ಪನವರು ಒಂದು ಪ್ರಶ್ನೆಯನ್ನು ಇಟ್ಟಿದ್ದಾರೆ. ಕಾಡು ಎನ್ನುವುದಕ್ಕೆ ಮೊದಲು ಅರ್ಥ ಏನು ಎಂದು ಕೇಳಿದ್ದಾರೆ. ಅದಕ್ಕೆ ಅವರಿಗೆ ನಾನು ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಕೃಷಿ ಮಾಡದ, ಜನರು ವಾಸ ಇಲ್ಲದೆ ಗಿಡಮರಗಳಿಂದ ಕೂಡಿ ಕೊಂಡು ಬಿಡುವಾಗಲೇ ಕೊಂಡಿರುವ ಸಾಮಾನ್ಯವಾಗಿ ಪ್ರಾಣಿಗಳು ವಾಸಮಾಡಿಕೊಂಡಿರುವ ಪ್ರದೇಶಕ್ಕೆ ಕಾಡು ಎಂದು ಹೇಳುತ್ತೇನೆ. ಇನ್ನೂ ಅನೇಕ ಮಾನ್ಯ ಸ್ನೇಹಿತರು ಅದಕ್ಕೆ ಮೊದಲು ಸೂಚನೆಗಳನ್ನು ಕೊಟ್ಟಿದ್ದಾರೆ ಖಂಡಿತವಾಗಿ ಹೇಳುವುದಾದರೆ ಬಹಳ ಉತ್ತಮವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಆದರೆ ಯಾರಾದರೂ ಟೀಕೆ ಮಾಡುವಾಗ ಒಂದು ಒಳ್ಳೆಯದೃಷ್ಟಿಯಿಂದ ಮಾಡಿದ್ದೇ ಆದರೆ ಅದನ್ನು ನಾನಾದರೂ ಹೊಸದಾಗಿ ಅರಣ್ಯ ಖಾತೆಯನ್ನು ವಹಿಸಿಕೊಂಡಮೇಲೆ ಆ ಸಲಹೆಗಳನ್ನು ಸರ್ವದಾ ಪ್ರಯತ್ನ ಮಾಡಿ ಅವುಗಳನ್ನು ಕಾರ್ಯಗತ ಮಾಡುವುದಕ್ಕೆ ಅದಷ್ಟು ಶ್ರಮಿಸುತ್ತೇನೆಂದು ಹೇಳುತ್ತೇನೆ. ಬಹು ಮುಖ್ಯವಾಗಿ ಮಾನ್ಯ ಶಾಮಣ್ಣನವರು ಪ್ರಪ್ರಥಮವಾಗಿ ಮಾತನಾಡುತ್ತಾ ಅನೇಕ ಉತ್ತಮವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ವನಸಂಪತ್ತನ್ನು ಉಳಿಸಬೇಕು, ಬೆಳೆಸಬೇಕು ಎಂದು ಅನೇಕ ಸಲಹೆಗಳನ್ನು ಕೊಟ್ಟಿದ್ದಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಶಾಮಣ್ಣನವರು ಸಕಲೇಶಪುರ ಆ ಕಡೆ ನೋಡಿದ್ದು ಎಂದು ಕಾಣುತ್ತದೆ.

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ.—ಸಕಲೇಶಪುರ ನೋಡುವುದಕ್ಕೆ ಮೊದಲು ನಿಮ್ಮ ಸಾಗರ ಮತ್ತು ಸೇರಬ ನೋಡುವುದು ಉತ್ತಮ. ನಿಮ್ಮ ಆ ಭಾಗವನ್ನು ನೋಡಿದಂತೆ ಆ ಪ್ರದೇಶದಲ್ಲಿ ನಡೆದಿರುವ ಅನಾಹುತವನ್ನು ತಡೆಗಟ್ಟಿದರೆ ಸಾಕಾಗಿದೆ. ಅದು ಯಾರಿಂದ ಆಗಿದೆ ಅದಕ್ಕೆ ಯಾರು ಪ್ರೋತ್ಸಾಹ ಕೊಟ್ಟಿದ್ದಾರೆ ಎನ್ನುವುದು ಈಗ ಮುಖ್ಯವಲ್ಲ. ಕೆಲವರು ಅರಣ್ಯ ಇಲಾಖೆಯ ಅಧಿಕಾರಿಗಳು ಎಂದು ಹೇಳಿದ್ದಾರೆ.

ಮಾನ್ಯ ಶಾಮಣ್ಣನವರು ಬಹಳ ಮುಖ್ಯವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಮರಾಠಿಭಾರಿಯನ್ನು ಕಾನೂನಿನ ಪ್ರಕಾರ ಮಾಡುವುದು ಕೂಡ ಬಹಳ ಉತ್ತಮವಾದದ್ದು ಎಂದು ಹೇಳಿದ್ದಾರೆ. ಇದನ್ನು ನಾವು ಮಾಡುವಾಗ ಬಹಳ ಮುಖ್ಯವಾಗಿ ಖಾಸಗಿ ಮುಖಂಡರುಗಳಿಗೆ, ಕಾರ್ಪೊರೇಷನ್ ಆಗಲೀ, ಮುನ್ಸಿಪಲ್‌ನಲ್ಲಿ ಆಗಲೀ....

ಶ್ರೀ ಕಾಗೋಡು ತಿಮ್ಮಪ್ಪ.—ಕಾಂಗ್ರೆಸ್ ಮುಖಂಡರು....

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ತಮ್ಮಂತ ಖಾಸಗಿ ಮುಖಂಡರಗಳಿಗೆ ಎಂದು ಹೇಳಿದರೆ ಕಾಂಗ್ರೆಸ್ ಮುಖಂಡರಗಳಿಗೆ ಎಂದು ತಾವು ಹೇಳುತ್ತೀರಿ. ಆದರೆ ನಾವು ತಮ್ಮಂಥ ಖಾಸಗಿ ಮುಖಂಡರಗಳಿಗೆ ಅಲ್ಲಿ ಹೆಚ್ಚಿನ ಪ್ರಾಧಾನ್ಯತೆ ಮಾಡಿಕೊಡುತ್ತೇವೆ. ಟ್ರೇ ಅಫೀಸರ್ ಎಂದು ಮಾಡಿದರೂ ಕೂಡ, ಅಪೀಲ್ ಮಾಡಿಕೊಳ್ಳಲು ಅವಕಾಶವಿದೆ, ಕಮಿಷಿಯಲ್ಲಿ ತೀರ್ಮಾನ ಮಾಡಲು ಅವಕಾಶವಿದೆ. ಕಾಯಿದೆಯು ದುರುಪಯೋಗವಾಗದ ಹಾಗೆ, ಅದರ ಸಾಧಕ ಬಾಧಕಗಳನ್ನು ನೋಡಬೇಕಾದದ್ದು ಉಚಿತವಾಗಿದೆ. ಏತಕ್ಕೊಂದರೆ ನಾವು ತಂದಿರತಕ್ಕಂಥ ಕಾಯಿದೆ ವನ ಸಂಪತ್ತನ್ನು, ಕಾಡನ್ನು ಉಳಿಸುವುದಕ್ಕೆ ಕ್ರೋಸ್ಸರವಾಗಿಯೇ ತಂದಿದ್ದೇವೆ. ಆದುದರಿಂದ ಇದರ ಬಗ್ಗೆ ತಾವು ಯೋಚನೆ ಮಾಡಬೇಕು. ಇದರಿಂದ ಒಬ್ಬರಿಗೆ ತೊಂದರೆ ಕೊಡತಕ್ಕಂಥ ಉದ್ದೇಶವೇನೂ ಇಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ತಾವು ತಂದಿರತಕ್ಕಂಥ ಮಸೂದೆಯಿಂದ ತೊಂದರೆಯಾಗುತ್ತದೆ ಎಂದೇ ನಾವು ಹೇಳಿದ್ದೇವೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಮಾನ್ಯ ಕಾಗೋಡು ತಿಮ್ಮಪ್ಪನವರಿಗೆ ನಾನು ಹೆಚ್ಚಿಗೆ ಏನನ್ನೂ ಹೇಳುವುದಕ್ಕೆ ಇಷ್ಟಪಡುವುದಿಲ್ಲ. ಮಾನ್ಯ ಶಾಮಣ್ಣನವರು ಅನೇಕ ಸಲಹೆಗಳನ್ನು ಕೊಟ್ಟಿದ್ದಾರೆ. ಪಿ.ಡಬ್ಲ್ಯೂ.ಡಿ. ಮತ್ತು ಫಾರಿಸ್ಟ್ ಡಿಪಾರ್ಟ್‌ಮೆಂಟಿನವರು ಹಾಗೂ ಇತರ ಡಿಪಾರ್ಟ್‌ಮೆಂಟಿನವರೂ ಸೇರಿಕೊಂಡು ಈ ಅರಣ್ಯವನ್ನು ಬೆಳೆಸತಕ್ಕಂಥ ಕಾರ್ಯವನ್ನು ಮಾಡಬೇಕೆಂದು ಹೇಳಿದ್ದಾರೆ. ಕಾರ್ಪೊರೇಷನ್ ಏರಿಯಾಗಳಲ್ಲಿ ಒಂದು ಕಮಿಷಿಯನ್ನೂ ಮಾಡಿ ಆ ಮೂಲಕ ಕಾಡನ್ನು ಬೆಳೆಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಹೇಳಿದ್ದಾರೆ, ಸರ್ಕಾರದವರು ಆ ರೀತಿ ಮಾಡಲು ಖಂಡಿತ ಪ್ರಯತ್ನ ಮಾಡುತ್ತದೆ. ಹಾಗೆಯೇ ಬಹು ವಂಖ್ಯವಾಗಿ ಇಂಗ್ಲೀಷ್ ಮರಗಳನ್ನು ಹಾಕಬಾರದೆಂದು ಹೇಳಿದರು. ಅದರ ಬದಲು ನಮ್ಮ ದೇಶದ ಮಾವು, ಹುಣಸೇ, ಬೇವಿನ ಮರಗಳಿವೆ ಅವುಗಳನ್ನು ಬೆಳೆಸಬೇಕೆಂದು ಹೇಳಿದರು. ಇಂಗ್ಲೀಷ್ ಮರಗಳೆಂದರೆ ಬಹಳ ಮಟ್ಟಿಗೆ ಯೂಕಲಿಪ್ಟಸ್ ಮರವಿರಬಹುದು. ಅದುದರಿಂದ ಮಾನ್ಯ ಸದಸ್ಯರ ಸಲಹೆ ಏನಿದೆ ಅದರ ಬಗ್ಗೆ ಹೆಚ್ಚಿನ ನಿಗಾವಹಿಸಿ ಕೆಲಸಗಳನ್ನು ಮಾಡುವುದಕ್ಕೆ ಖಂಡಿತ ಪ್ರಯತ್ನ ಮಾಡುತ್ತೇನೆ.

ಇನ್ನೂ ಸನ್ಮಾನ್ಯ ಮಿತ್ರರಾದ ಮಾನ್ಯ ಕೊಣಂದೂರು ಲಿಂಗಪ್ಪನವರು ಬಹಳ ಒಳ್ಳೆಯ ಸಲಹೆಗಳನ್ನು ಕೊಟ್ಟಿದ್ದಾರೆ. ಅವರಿಗೆ ಕಷ್ಟ, ಸುಖ ಎರಡೂ ಗೊತ್ತಿದೆ, ಮನುಷ್ಯನಿಗೆ ಕಷ್ಟ ಸುಖ ಎರಡೂ ಗೊತ್ತಾದ ಮೇಲೆ ಅದರ ಸಾಧಕ ಭಾದಕಗಳು ಅರ್ಥವಾಗುತ್ತದೆ. ಸನ್ಮಾನ್ಯ ಕೊಣಂದೂರು ಲಿಂಗಪ್ಪನವರು ಸುಮ್ಮನೆ ಸರ್ಕಾರ ಒಂದನ್ನೇ ದೂಷಣೆ ಮಾಡಿದರೆ ಸಾಲದು, ಸಾರ್ವಜನಿಕರೂ ಕೂಡ ಸರ್ಕಾರ ದೊಂದಿಗೆ ಸಹಕಾರಿಯಾಗಿರಬೇಕು. ಕಳ್ಳ ಸಾಗಾಣಿಕೆದಾರರು ಕಳ್ಳತನದಿಂದ ಮರಗಳನ್ನು ಕಡಿದು ಸಾಗಿಸುತ್ತಿದ್ದಾರೆ ಎಂದು ಹೇಳಿದರು. ಅಂಥವರು ಇವತ್ತಿನ ದಿವಸ ಯಾರೂ ಬದುಕುವುದಕ್ಕೆ ಸಾಧ್ಯವೇ ಇಲ್ಲ. ಅದು ತಮಗೂ ಗೊತ್ತೇ ಇದೆ. ನಮ್ಮ ಕಡೆಗೆ ಒಂದು ಗಾದೇನೇ ಇದೆ “ವೃಕ್ಷವನ್ನು ಕಡಿದವನು ಯಾವತ್ತಾದರೂ ಬಿಕ್ಷೆ ಬೇಡಲೇ ಬೇಕು. ಯಾರು ಮರಗಳನ್ನು ಕಡೆದು ಮಾರಾಟ ಮಾಡುತ್ತಿದ್ದರೂ, ಅವರು ಇವತ್ತಿನ ದಿವಸ ಜೈಲಿನಲ್ಲಿದ್ದಾರೆ ಅದು ಪಾಪ ತಮಗೆ ಹೇಗೆ ಗೊತ್ತಾಗಬೇಕು ತಾವು ಯಾರ ಬಗ್ಗೆ ಮಾತನಾಡುತ್ತಿದ್ದೀರೋ ಅಂಥ ದೊಡ್ಡದೊಡ್ಡ ಕದೀಮರೆಲ್ಲಾ ಇವತ್ತಿನ ದಿವಸ ಜೈಲಿನಲ್ಲಿದ್ದಾರೆ, ಅವರ ಒಂದು ಬ್ಲಾಕ್‌ಲೀಸ್ಟ್ ಕೂಡ ತಯಾರಾಗಿದೆ. ಅವರಿಗೆ ಕೊಟ್ಟಿದ್ದಂಥ ಲೈಸೆನ್ಸ್‌ಗಳನ್ನು ಕೂಡ ಕ್ಯಾನ್ಸಲ್ ಮಾಡಿದ್ದು ಆಗಿದೆ. ಅವರನ್ನು ಯಾರನ್ನೂ ಹೊರಗಡೆ ಬಿಟ್ಟಿಲ್ಲ, ಅದು ತಮಗೆ ಹೇಗೆ ಗೊತ್ತಾಗಬೇಕು ?

ಶ್ರೀ ಕಾಗೋಡು ತಿಮ್ಮಪ್ಪ.—ಅದು ಕೂರ್ಗಿನಲ್ಲಿರಬಹುದು.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಎಲ್ಲಾ ಕಡೆಯೂ ಮಾಡುತ್ತಿದ್ದೇವೆ. ಮತ್ತೆ ಮಾನ್ಯ ಕೊಣಂದೂರು ಲಿಂಗಪ್ಪನವರು “ವೆಂಕೊ ಮ್ಯಾಚೆಸ್ ಫ್ಯಾಕ್ಟರಿ” ಬಗ್ಗೆ ಮಾತನಾಡುತ್ತಾ ಹೇಳಿದರು. ಇವತ್ತಿನ ದಿವಸ ತಾವೂ ಯೋಚನೆ ಮಾಡಬೇಕು. ಬೆಂಕಿ ಪಟ್ಟಣವನ್ನು ಎಷ್ಟರಮಟ್ಟಿಗೆ ಜನ ಸಾಮಾನ್ಯರು ಉಪಯೋಗಿಸುತ್ತಾರೆ ಎಂಬುದು ತಮಗೆ ಗೊತ್ತಿದೆ. ಪ್ರತಿಯೊಬ್ಬ ಸಾಮಾನ್ಯನೂ ಉಪಯೋಗಿಸತಕ್ಕಂಥ ಬೆಂಕಿ ಪಟ್ಟಣವನ್ನು ತಯಾರು ಮಾಡಲು ಅತ್ಯಾವಶ್ಯಕವಾಗಿ ಮರವನ್ನು ಕಡಿಯ ಬೇಕಾಗಿ ಬಂದರೆ, ಹಾಗೆ ಒಂದು ವೇಳೆ ಒಂದು ಮರವನ್ನು ಕಡಿದರೆ ೨೦ ರುಪ್ಪೆ ಬೆಂಕಿ ಪಟ್ಟಣಗಳಿಗೆ

ಆಗತಕ್ಕಂಥ ಸಂದರ್ಭ ಉಂಟು, ಇದು ನಮ್ಮ ಕರ್ನಾಟಕ ರಾಜ್ಯದಲ್ಲಿ ಒಂದೇ ಅಲ್ಲ ಬೆಂಕಿ ಪಟ್ಟಣ ಮಾಡತಕ್ಕಂಥ ಕೇರಳ ಮತ್ತು ಅಸ್ಸಾಂ ಕಡೆಗಳಲ್ಲಿಯೂ ಅತ್ಯಾವಶ್ಯಕವಾಗಿ ಮರ ಬೇಕಾದ ಅನ್ ಮೆಚ್ಯೂರ್ಸ್ ಮರಗಳನ್ನು ಕಡಿಯಬೇಕಾಗುತ್ತದೆ. ಅನಾವಶ್ಯಕವಾಗಿ ಅನ್ ಮೆಚ್ಯೂರ್ಸ್ ಮರಗಳನ್ನು ಕಡಿಯಬೇಕೆಂಬ ಉದ್ದೇಶ ಯಾರಿಗೂ ಇರುವುದಿಲ್ಲ. ಆದುದರಿಂದ ತಾವು ಸಹ ಇದರ ಬಗ್ಗೆ ಯೋಚನೆ ಮಾಡಬೇಕು. ಮತ್ತು ಬಹಳ ಮುಖ್ಯವಾದ ಆರ್ಥಿಕತೆಯನ್ನು ಮಾನ್ಯ ಕೊಣಂದೂರು ಲಿಂಗಪ್ಪನವರು ಮಾಡಿದರು ಅದು ಏನೆಂದರೆ ಮಾನ್ಯ ಮುಖ್ಯಮಂತ್ರಿಗಳವರು ಮಾಡಿದಂಥ ಆಜ್ಞೆಯನ್ನು ನಿಮ್ಮ ಇಶಾಖೆ ಯವರು ಪರಿಪಾಲನೆ ಮಾಡಿಲ್ಲವೆಂದು. ಅದಕ್ಕಾಗಿ ನನಗೆ ತುಂಬಾ ವ್ಯಥೆಯಾಗುತ್ತದೆ. ಇವತ್ತು ಮಾನ್ಯ ಮುಖ್ಯ ಮಂತ್ರಿಗಳವರೇ ಆಜ್ಞೆ ಮಾಡಿರತಕ್ಕಂಥದ್ದನ್ನು ನಿರಾಕರಿಸುವಂಥ ಚಾತಿ, ಧೈರ್ಯ ಯಾವ ಅಧಿಕಾರಿಗೂ ಇಲ್ಲ, ಯಾವುದೇ ಮಂತ್ರಿಗಳಿಗೂ ಇಲ್ಲ ಎಂದು ನನ್ನ ಭಾವನೆ. ಶ್ರೀ ಕೊಣಂದೂರು ಲಿಂಗಪ್ಪನವರು ಹೇಳಿದ ಉದಾಹರಣೆಯ ಕೇಸಿನಲ್ಲಿ ಏನಾಯಿತೆಂದರೆ ಮಾನ್ಯ ಮುಖ್ಯಮಂತ್ರಿಗಳವರು ಆಜ್ಞೆಗೆ ಅಪ್ಪಣೆ ನೀಡಿದಾದ ಮೇಲೆ ಅವರು ಅದನ್ನು ಪುನಃ ಪರಿಶೀಲನೆ ಮಾಡಿ ಅದನ್ನು ಹಿಂದಕ್ಕೆ ತೆಗೆದುಕೊಂಡಿದ್ದಾರೆ. ಆದುದರಿಂದ ತಾವು ಇದರ ಬಗ್ಗೆ ಅನ್ಯಥಾ ಭಾವನೆ ಮಾಡಬೇಕೆಂದು ಇಲ್ಲ. ಹಾಗೆಯೇ ಮುಖ್ಯ ಮಂತ್ರಿಗಳವರು ಮಾಡಿರತಕ್ಕಂಥ ಆಜ್ಞೆಯನ್ನು ನಿರಾಕರಣೆ ಮಾಡತಕ್ಕಂಥ ಧೈರ್ಯ ಯಾವ ಅಧಿಕಾರಿಗಳಿಗೂ ಇಲ್ಲ, ಯಾವ ಮಂತ್ರಿಗಳಿಗೂ ಇಲ್ಲ. ಮತ್ತೇ ಒಂದೇ ಪರ್ಟಿನಲ್ಲಿ ನೂರಾರು ಲಾರಿಗಳಲ್ಲಿ ಮರಗಳನ್ನು ಸಾಗಿಸುತ್ತಿದ್ದಾರೆಂದು ಮಾನ್ಯ ಕೊಣಂದೂರು ಲಿಂಗಪ್ಪನವರು ಹೇಳಿದರು. ಆದರೆ ಕಳೆದ ೪ ವರ್ಷಗಳಿಂದ ನಾವು ಯಾರಿಗೂ ಮರಗಳನ್ನು ಕಾಡಿನಿಂದ ಕಡಿದುಕೊಂಡು ಹೋಗಲು ಪರ್ಟಿಗಳನ್ನೇ ಕೊಟ್ಟಿಲ್ಲ. ಅವರು ಏನಿದ್ದರೂ ನಮ್ಮ ಡಿಪೋಗಳಿಂದ ತೆಗೆದುಕೊಂಡು ಹೋಗಬೇಕಾಗಿದೆ. ನಮ್ಮ ಡಿಪಾರ್ಟ್‌ಮೆಂಟಿನವರು ಮಾತ್ರ ಕಾಡಿನಲ್ಲಿ ಸೌದೆಯನ್ನು ಕಡಿದುಕೊಂಡು ಬಂದು ಡಿಪೋಗಳ ಮೇಖಾನಂತರ ಕೊಡುತ್ತಿದ್ದೇವೆಯೇ ಹೊರತು ಮತ್ತೆ ಯಾರಿಗೂ ಪರ್ಟಿ ಕೊಟ್ಟಿಲ್ಲ. ಇಲ್ಲಿ ಅನುಮಾನಕ್ಕೆ ಆಸ್ತದವೇ ಇಲ್ಲ. ಈಗ ಲಾರಿಗಳನ್ನು ಕಾಡಿನಲ್ಲಿ ಕಟ್ಟಿ ತೆಗೆದುಕೊಂಡು ಹೋಗಿ ಮರಗಳನ್ನು ಕಡಿದು ತುಂಬಿಕೊಂಡು ಸಾಗಿಸುವಂತಿಲ್ಲ. ಆದರೆ, ಹಿಡುವಳಿ ಜಮೀನಿನಲ್ಲಿರುವ ಮರಗಳನ್ನು ಕಡಿದು ಲಾರಿಗಳಲ್ಲಿ ಸಾಗಿಸಿರಬಹುದು. ಆದುದರಿಂದ, ಮಾನ್ಯ ಸದಸ್ಯ ಶ್ರೀ ಕೊಣಂದೂರು ಲಿಂಗಪ್ಪನವರು, ತಮ್ಮ ಅನುಮಾನವನ್ನು ದಯವಿಟ್ಟು ನಿವಾರಣೆ ಮಾಡಿಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ.—ಸುಮಾರು ೮೯ ಎಕರೆಯಲ್ಲಿರುವ ಮರಗಳನ್ನು ಕಡಿದು ಸಾಗಿಸಿದ್ದಾರೆ. ಇದಕ್ಕೆ ಸುಮಾರು ೩,೦೮,೦೦೦ ರೂಪಾಯಿಗಳ ಬೆಲೆಯನ್ನೂ ಅಂದಾಜು ಮಾಡಿರುವುದಾಗಿ ನಾನು ಈಗಾಗಲೇ ತಮ್ಮ ಗಮನಕ್ಕೆ ತಂದಿದ್ದೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಮಾನ್ಯ ಸದಸ್ಯರುಗಳಾದ ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ, ಶ್ರೀ ಕೆ.ಎಫ್. ಪಾಟೀಲರು, ಶ್ರೀ ಸಿ. ಬೈರೇಗೌಡರು ಮತ್ತು ಶ್ರೀ ಕೆ.ಎನ್. ವೀರಪ್ಪಗೌಡ ಮೊದಲಾದವರು ಅನೇಕ ಉತ್ತಮವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಶ್ರೀ ಕೊಡಿಗೆಯವರು ಅನೇಕ ಉತ್ತಮವಾದ ಸೂಚನೆಗಳನ್ನು ಕೊಟ್ಟಿದ್ದಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಸಲಹೆಗಳನ್ನು ಕೊಡುವವರು ನಾವು; ಕಾಡನ್ನು ಕಡಿಯುವವರು ಬೇರೆಯವರು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಕಾಡು ಯಾರಿಗೂ ಸುಲಭವಾಗಿ ಸಿಕ್ಕುವುದಿಲ್ಲ. ನಾವು ಕಾಡನ್ನು ಸಂರಕ್ಷಿತವಾಗಿಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಕಾಗೋಡು ತಿಮ್ಮಪ್ಪನವರ, ಬಾಗಾರಪ್ಪನವರ ಮತ್ತು ಕೊಣಂದೂರು ಲಿಂಗಪ್ಪನವರು ಮುಂತಾದ ಸದಸ್ಯರುಗಳಿರುವ ಕಡೆ ಅಂದರೆ, ಯಾರಿಗೆ ಕಾಡು ಪ್ರದೇಶಗಳು ಸಂಬಂಧಪಟ್ಟವೆಯೋ ಅಂಥವರು, ಅಲ್ಲಿ ಲಕ್ಷಾಂತರ ಎಕರೆಗಳನ್ನು ಅನ್ ಆಥೈಸ್ಡ್ ಆಗಿ ಬೇಸಾಯ ಮಾಡುತ್ತಿದ್ದಾರೆಲ್ಲ, ಅವರನ್ನು ಹೊರಗಡೆ ಕಳುಹಿಸಿಕೊಡಿ ಆಗ ನಾವು ಕಾಡನ್ನು ಚೆನ್ನಾಗಿ ಉಳಿಸುತ್ತೇವೆ; ಬೆಳೆಸುತ್ತೇವೆ.

ಶ್ರೀ ಎ. ಎನ್. ಪಾಟೀಲ್.—ಖಂಡಿತವಾಗಿಯೂ ಮಾಡುತ್ತೇವೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಶ್ರೀಮಾನ್ ಎ. ಎನ್. ಪಾಟೀಲರು ಮಾತನಾಡುತ್ತಾ, ಅಲ್ಲಿ ಒಂದು ರಸ್ತೆ ಮಾಡುವುದರಿಂದ, ಬಹಳ ಅನುಕೂಲವಾಗುವುದಲ್ಲದೆ, ಕೋಟಾಂತರ ರೂಪಾಯಿಗಳನ್ನು ಉಳಿಸಬಹುದು ಎಂದು ಹೇಳಿದರು. ಇದನ್ನು ಖಂಡಿತವಾಗಿಯೂ ಪರಿಶೀಲನೆ ಮಾಡುತ್ತೇನೆ ಎಂದು

ಮಾನ್ಯ ಸದಸ್ಯರಿಗೆ ಭರವಸೆಯನ್ನು ಕೊಡುತ್ತೇನೆ. ಆದರೆ, ಒಂದು ಮುಖ್ಯ ವಿಚಾರವನ್ನು ನಾನು ಮಾನ್ಯ ಸದಸ್ಯರ ಗಮನಕ್ಕೆ ತರಬೇಕಾಗಿದೆ. ಈ ಮಸೂದೆಯನ್ನು, ಬಡವರನ್ನೂ ಮತ್ತು ರೈತರನ್ನೂ ಗೋಳಿಗೊಡು ಮಾಡಬೇಕೆಂದು ತಂದಿಲ್ಲ. ಅಷ್ಟೇ ಅಲ್ಲ, ಆ ಪ್ರಶ್ನೆಯೇ ಇಲ್ಲಿ ಉದ್ಭವಿಸುವುದಿಲ್ಲ. ಒಂದು ವೇಳೆ ಯಾವುದೇ ಸಣ್ಣ ಪುಟ್ಟ ಅಧಿಕಾರಿಯಿಂದ ಜನಸಾಮಾನ್ಯರಿಗೆ ಮತ್ತು ರೈತರಿಗೆ ತೊಂದರೆ ಯಾಯಿತೆಂದರೆ, ನನ್ನ ಕೈಲಾದಂಥ ಶಕ್ತಿಯನ್ನು ಉಪಯೋಗಿಸಿ, ಅವರ ತೊಂದರೆಯನ್ನು ನಿವಾರಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಎಂದು ಭರವಸೆ ಕೊಡುತ್ತೇನೆ. ಈ ಮಸೂದೆ ತರುವುದರಿಂದ ಕಳ್ಳ ಕದೀವರಿಗೆ ತೊಂದರೆಯಾಗುತ್ತದೆಯೇ ಹೊರತು, ಜನಸಾಮಾನ್ಯರಿಗೆ ಯಾವ ರೀತಿಯಿಂದಲೂ ತೊಂದರೆಯಾಗುವುದಿಲ್ಲ.

ಕಾಡೆಲ್ಲಾ ಹೋಯಿತು, ಮಳೆ ಹೋಯಿತು; ಬರಗಾಲ ಬಂತು; ಈ ದೇಶದಲ್ಲಿ ಅನಾವೃಷ್ಟಿ ಅತಿ ಯಾಗುತ್ತಿದೆ; ಅದು ತಪ್ಪಬೇಕು; ಕಾಡು ವೃದ್ಧಿಯಾಗಬೇಕು - ಎಂದು ಅನೇಕ ಮಾನ್ಯ ಸದಸ್ಯರು ಸಲಹೆಗಳನ್ನು ಕೊಟ್ಟಿದ್ದಾರೆ. ಈ ಒಂದು ಸಂಶಯವನ್ನು ಮಾನ್ಯ ಸದಸ್ಯರು ಬಿಡಬೇಕು ಎಂದು ಕೇಳಿ ಕೊಳ್ಳುತ್ತೇನೆ. ಇನ್ನೊಂದು ವಿಚಾರವನ್ನು ನಾನು ಇಲ್ಲಿ ಹೇಳಬೇಕಾಗಿದೆ. ಅದೇನೆಂದರೆ ಸಾಮಾನ್ಯವಾಗಿ ಮರಗಳನ್ನು ಕಡಿಯುವವರು, ಮಾನ್ಯ ಸದಸ್ಯರು ಹೇಳಿದ ಹಾಗೆ ಜನಸಾಮಾನ್ಯರಲ್ಲ; ಸಣ್ಣ ಪುಟ್ಟ ಜನರಲ್ಲ. ದೊಡ್ಡವರೇ ಕಡಿಯುತ್ತಾರೆ. ಸರ್ಕಾರಿ ಮರವಾಗಲೀ ರಸ್ತೆ ಮರವಾಗಲೀ ಅವುಗಳನ್ನು ಕಡಿಯುವವರು ಪಟೇಲರು ಮತ್ತು ಶ್ಯಾನುಭೋಗರೇ ಹೊರತು, ಕೂಲಿ ಮಾಡುವವನು ಕಡಿಯುವುದಕ್ಕೆ ಹೋಗುವುದಿಲ್ಲ. ಒಂದು ವೇಳೆ ಅವನು ಕಡಿಯುವುದಕ್ಕೆ ಪ್ರಯತ್ನ ಮಾಡಿದರೂ, ಅಲ್ಲಿನ ಮುಖಂಡರೂ, ಅದಕ್ಕೆ ಅವಕಾಶ ಕೊಡುವುದಿಲ್ಲ.

ಮಾನ್ಯ ಸದಸ್ಯರಾದ ಶ್ರೀ ಕೊಡಿಗೆಯವರು ಒಂದು ತಿದ್ದುಪಡಿಯನ್ನು ತಂದಿದ್ದಾರೆ. ಒಂದು ನೋಟೀಫಿಕೇಷನ್ ಹೊರಡಿಸುವ ಮೂಲಕ ಸರ್ಕಾರವೇ ಅದನ್ನು ಮಾಡುತ್ತದೆ. ಅಷ್ಟೇ ಅಲ್ಲದೆ, ವ್ಯಕ್ತಾಧಿಕಾರಿ ಅಪ್ಪಣೆ ಪಡೆದು, ರೈತರಿಗೆ ವ್ಯವಸಾಯೋಪಕರಣಗಳಿಗೆ ಬೇಕಾದ ಮರವನ್ನು ಮತ್ತು ದಿನನಿತ್ಯದ ಅವಶ್ಯಕತೆಗಳಿಗೆ ಬೇಕಾದ ಸೌದೆಯನ್ನು ಎಷ್ಟು ಬೇಕಾದರೂ ಕಡಿಯಬಹುದು ಎಂದು ಮಾಡಿದ್ದೇವೆ. ಆಗ, ಆರು ತಿಂಗಳವರೆಗೂ ಬೇಕಾದರೆ ಮರವನ್ನು ಸಂಗ್ರಹಿಸಿಟ್ಟುಕೊಳ್ಳಬಹುದು. ಈ ಉದ್ದೇಶದಿಂದಲೇ ನಾನು ವೈಯಕ್ತಿಕವಾಗಿ ಒಂದು ತಿದ್ದುಪಡಿಯನ್ನು ಮಂಡಿಸಿದ್ದೇನೆ.

ಈ ಮಸೂದೆಯಲ್ಲಿ, ಮಾನ್ಯ ಸದಸ್ಯರು ತಿಳಿದಂತೆ, ಯಾವ ಭೀಕರ ವಿಚಾರಗಳಿಲ್ಲ. ಇದನ್ನು ನಾವು ಜನಸಾಮಾನ್ಯರ ಮೇಲೆ ಉಪಯೋಗಿಸುವುದಿಲ್ಲ. ಅದುದರಿಂದ, ಏನೂ ತೊಂದರೆಯಾಗುವುದಿಲ್ಲ. ಹಾಗೇನಾದರೂ ಒಂದು ವೇಳೆ ಜನಸಾಮಾನ್ಯರಿಗೆ ಇದರಿಂದ ತೊಂದರೆಯಾದರೆ, ನಾನೇ ಖುದ್ದಾಗಿ ನಿಂತು, ಅವರ ತೊಂದರೆಯನ್ನು ನಿವಾರಣೆ ಮಾಡುತ್ತೇನೆ ಎಂದು ಭರವಸೆ ಕೊಟ್ಟು, ಮಾನ್ಯ ಸದಸ್ಯರು ಈ ಮಸೂದೆಯನ್ನು ಒಪ್ಪಬೇಕೆಂದು ಪ್ರಾರ್ಥಿಸಿ ನನ್ನ ಮಾತನ್ನು ಮಂಗಿಸುತ್ತೇನೆ.

MADAM SPEAKER.—I will put the consideration motion to the vote of the House. The question is:

“That the Karnataka Preservation of Trees Bill, 1976 be taken into consideration”,

The motion was adopted

CLAUSE 2-3

MADAM SPEAKER.—I will take up the consideration of the Bill clause by clause.

The question is:

“That clauses 2 and 3 do stand part of the Bill”

The motion was adopted

Clauses 2 and 3 were added to the Bill.

CLAUSE 4

SRI H. C. SRIKANTAIAH.—I beg to move:

“That in Clause 4, sub-clause (3) shall be omitted”.

MADAM SPEAKER.—Amendment moved.

“That in clause 4, sub-clause (3) shall be omitted.”

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಇದರಲ್ಲಿ ಕೋ-ಅಪ್ಪ ಮೆಂಬರುಗಳಿಗೆ ಮತ ನೀಡುವ ಅಧಿಕಾರ ಎರಲಿಲ್ಲ. ಈಗ ಮತ ನೀಡುವ ಅಧಿಕಾರವನ್ನು ಕೊಟ್ಟಿದ್ದೇವೆ. ಇದಕ್ಕೆ ಮಾನ್ಯ ಸದಸ್ಯರು ಒಪ್ಪಿಗೆ ನೀಡ ಬೇಕೆಂದು ಪ್ರಾರ್ಥನೆ.

MADAM SPEAKER.—I will put the Amendment to the vote of the House. The question is:

“That in clause 4 sub-clause (3) shall be omitted”

The amendment was adopted

The question is:

“That clause 4. as amended do stand part of the Bill.

The motion was adopted

Clause 4, as amended was added to the Bill.

CLAUSE 5-7

MADAM SPEAKER.—The question is:

“That clauses 5 to 7, both inclusive, do stand part of the Bill”.

The motion was adopted

Clauses 5 to 7 both inclusive, added to the Bill.

CLAUSE 8

SRI H. C. SRIKANTAIAH.—I beg to move:

“That in the proviso to sub-clause (3), in item (vi) after the word “cultivation” the words “in areas specified in Schedule II shall be inserted And after sub-clause (5) the following sub-clause shall be inserted namely:

“(6) Notwithstanding anything contained in sub-sections (1) to (5) but subject to such conditions and restrictions as may be prescribed for bonafide domestic use of the family one or more members of such family may in the aggregate, feel in a calendar year, such number of trees as would fetch not more than two cubic meters of timber and one and a half tonnes of firewood”

MADAM SPEAKER.—Amendments moved:

“That in the proviso to sub-clause (3), in item (vi), after the word “Cultivation” the words “in areas specified in Schedule II” shall be inserted.

That after sub-clause (5) the following sub-clause shall be inserted, namely,—

“(6) Notwithstanding anything contained in sub-sections (1) to 5) but subject to such conditions and restrictions as may be prescribed, for bonafide domestic use of the family one or more members of such family may in the aggregate, fell, in a calendar years such number of trees as would fetch not more than two cubic meters of timber and one and a half tonnes of firewood”

SRI H. C. SRIKANTIAH.—The amendments are self explanatory.

3-30 P.M.

MADAM SPEAKER.—I will put the amendment to the vote of the House.

The question is:

“That in the proviso to sub-clause (3), in item (vi), after the word “Cultivation”, the words “in areas specified in Schedule II” shall be inserted.”

The amendment was adopted

MADAM SPEAKER.—I will put the next Amendment also to the Vote of the House. The question is.

“That after sub-clause (5). the following sub-clause shall be inserted, namely.—

(6) Notwithstanding anything contained in sub-sections (1) to (5) but subject to such conditions and restrictions as may be prescribed for bona-fide domestic use of the family one or more members of such family may in the aggregate, fell in a calendar year, such number of trees as would fetch not more than two cubic meters of timber and one and a half tonnes of firewood.”

The amendment was adopted

MADAM SPEAKER.—I will put clause 8, as amended, to the Vote of the House.

The question is.

“That Clause 8, as amended, do stand part of the Bill.”

The motion was adopted

Clause 8, as amended, was added to the Bill.

CLAUSES 9 to 29

MADAM SPEAKER.—The question is

..That Clauses 9 to 29, both inclusive do stand part of the Bill”.

The motion was adopted.

Clauses 9 to 29, both inclusive, were added to the Bill.

SCHEDULES I and II

MADAM SPEAKER.—The question is

“That Schedule I and Schedule II do stand part of the Bill.”

The motion was adopted

Schedule I and II were added to the Bill.

CEASES 1, etc.,

MADAM SPEAKER.—The question is

“That Clause 1, the Long Title, the Preamble and the Enacting Formula do stand part of the Bill.”

The motion was adopted

Clause 1, the Long Title, the Preamble and the Enacting Formula were added to the Bill.

Motion to pass

SRI H. C. SRIKANTAIAH.—I beg to move.

“That the Karnataka Preservation of Trees Bill, 1976, as amended be passed”

MADAM SPEAKER —The question is

“That the Karnataka Preservation of Trees Bill, 1976 as amended, be passed.”

The Motion was adopted and the Bill as amended was passed

KARNATAKA CHILDREN (AMENDMENT) BILL 1976

(Governor's recommendation)

MADAM SPEAKER.—I have received the recommendation of the Governor for the consideration of the Karnataka Children (Amendment) Bill, 1976.

Motion to Consider